

## اکابر علمائے دیوبند کی منتخب کتب فتاویٰ (ایک تجزیاتی مطالعہ)

حافظ غلام یوسف\*

دین اسلام اللہ تعالیٰ کا آخری پیغام ہے جو پوری عالم انسانیت کی ہدایت، اصلاح و فلاح اور نجات کے لئے آیا ہے۔ اسلام ایک حیات پروردین ہے (۱) مکمل ضابطہ حیات اور ایک جامع دستور (۲) ہے۔ اللہ تعالیٰ نے جو شریعت نازل فرمائی ہے اس میں یہ صلاحیت رکھی ہے کہ وہ ہر حال میں دنیا کی رہنمائی کر سکے، اور ہر منزل میں تغیر پذیر انسانیت کا ساتھ دے سکے اور حضرت محمد صلی اللہ علیہ وسلم اللہ تعالیٰ کے آخری رسول یہں جن کے دائرہ نبوت کو ہر زمان و مکان پر محیط اور ابد الابد تک محیط کر دیا گیا ہے۔

موجودہ صنعتی و ماڈلی دور اور مشینی و سائنسی زمانہ میں بھی قرآن و حدیث کے معطر خزینہ میں زندگی اور اس کے ارتقائی پہلو کی پوری توانائی موجود ہے۔ شریعت کے ضوابط آسان (۳) ہیں اور اسلامی قوانین میں کوئی حرج (یعنی تیگی) نہیں (۴) اسلامی قوانین حکمت سے معمور، نہایت معقول اور مدلل ہیں۔ اسلامی نقطہ نظر سے شارع صرف اللہ تعالیٰ کی ذات ہے اور رسول اللہ صلی اللہ علیہ وسلم حکم الہی کے شارح و مفسر ہیں۔ جیسا کہ قرآن و حدیث میں متعدد مقامات پر اس کی وضاحت کی گئی ہے (۵)۔ اسی بناء پر خداوی قانون میں تبدیلی محال ہے۔ ماحول کے اثرات کا مقابلہ کرنے کے لئے اور مکان و زمان کی تبدیلیوں سے عہدہ برآ ہونے کے لئے اللہ تعالیٰ نے اس امت کے لئے دو انتظامات فرمائے ہیں:

- ۱- رسول اللہ صلی اللہ علیہ وسلم کو ایسی کامل و مکمل اور زندہ تعلیمات عطا فرمائی ہیں جو ہر کشمکش اور ہر تبدیلی کا آسانی مقابلہ کر سکتی ہیں، اور ان میں ہر زمانہ کے مسائل و مشکلات کو حل کرنے کی پوری صلاحیت موجود ہے۔
- ۲- اللہ تعالیٰ اس دین کو ہر دور میں ایسے زندہ اشخاص عطا فرماتا رہے گا جو ان تعلیمات کو زندگی میں منتقل کرتے رہیں گے اور اجتماعی یا انفرادی حیثیت سے اس دین کو تازہ اور امت کو سرگرم عمل رکھیں گے، اس دین میں ایسے اشخاص کے پیدا کرنے کی صلاحیت و طاقت ہے، اس کا اس سے پہلے کسی مذہب میں اظہار نہیں ہوا۔ یہی

\* ایسوی ایٹ پروفیسر، شعبہ فقہ و اسلامی قانون، علامہ اقبال اوپن یونیورسٹی، اسلام آباد، پاکستان

وہ جماعت ہے جس کو امت مسلمہ ”فقہاء“ کے نام سے تعبیر کرتی ہے۔

شریعت اسلامیہ متحرک قسم کے احکام کا مجموعہ ہے۔ اس میں عقل کے استعمال کو ابھارا گیا ہے (۶) جو عمل و مصلحت پر مشتمل ہے۔ شریعت اور فقہی استنباط (۷) کے درمیان فرق کو ذہن نشین رکھنا بھی ضروری ہے۔ شریعت بالکل شخص سے پاک ہے اس میں کسی قسم کی تبدیلی ممکن نہیں (۸) جبکہ فقہی استنباط میں چونکہ اجتہاد کا دخل ہوتا ہے، اس لئے اس میں نظر ثانی اور ترمیم کی گنجائش موجود ہے۔ علماء و فقهاء زمانہ قدیم سے ہی قرآن اور حدیث کے اصولی احکام یا نصوص شرعیہ کی روشنی میں فقہ اور اصولی فقہ پر شاندار تصنیفات مرتب کرتے آئے ہیں، یہ موجودہ زمانے میں بھی ایک نظیر یا ”رولنگ“ کا کام دیتے ہیں۔ اگرچہ دور نبوی صلی اللہ علیہ وسلم میں فقہی مباحث کا فقدان تھا اس لئے ”فقہ“ ایک فن کی حیثیت سے مذوق نہیں ہوئی تھی (۹)۔

افتاء اپنی ماہیت کی رو سے احکامِ الہیہ کے کشف و اظہار کا نام ہے۔ یہ فقہی مسائل و احکام کا شرعی حل دریافت کرنے کی سعی و کاوش سے عبارت ہے۔ فتویٰ کے بغیر عوام میں مذہبی رجحان اور دینی ذوق کی پرورش ممکن نہیں، چنانچہ افتاء کی تاریخ بھی اتنی ہی قدیم ہے جتنی خود دین اسلام کی۔ تاہم فتویٰ پوچھنے اور فتویٰ دینے کے طریقے بدلتے رہے ہیں، اور فتاویٰ کی جمع و تالیف بھی مختلف انداز سے کی جاتی رہی ہے۔

عہد رسالت اور عہد صحابہ میں استفتاء اور فتویٰ کا سلسلہ اکثر و پیشتر زبانی تھا۔ رسول اللہ صلی اللہ علیہ وسلم کی حیاتِ طیبہ میں صحابہ کرام پیش آمدہ مسائل میں آپ ہی کی طرف رجوع کرتے تھے، ہر قسم کے سوالات و جوابات، اور استفسار کا مرکز آپ ہی کی ذاتِ گرامی رہی، اس لئے مستقل فن کی حیثیت سے تدوین کی طرف توجہ بھی نہیں ہوئی، آپ کے بعد حضراتِ صحابہ مرکز افتاء تھے اور صحابہ کرام بھی سب کے سب صاحب فتاویٰ نہ تھے، جو حضراتِ صحابہ فتاویٰ تھے ان کی تین قسمیں ہیں، کثیر الفتاوی، متوسط الفتاوی، اور قلیل الفتاوی (۱۰)۔ جوں جوں اسلامی مملکت میں وسعت ہوئی ہر جگہ مختلف قوموں نے اسلام اور اس کی ابدی صداقت کے اصولوں کو تسلیم کیا، نئی تہذیب و تمدن اور نئی معاشرتوں کا سامنا ہوا، قوموں کے اختلاط اور معاشرتی ضرورتوں نے نئے نئے مسائل کو جنم دیا، تو جواباً اس دور کے تقاضوں کو بوجہ احسن پورا کرنے کے لئے علماء و فقهاء نے قرآن و سنت کے تحت علوم و فنون کا ایک گلڈستہ تیار کیا۔

ان ہی علوم و فنون میں سے ”علم ا لفہ“ کافن بھی وجود میں آیا اور تدریجیاً ارتقاً منازل طے کرتا رہا فقہاء نے نہایت عرق ریزی اور جانشناختی کے ساتھ فقہ کے رہنمای اصول مرتب کئے، انہوں نے بلاریب قرآن و حدیث کو سمجھنے اور نئے مسائل کا استنباط کرنے میں نہایت خلوص سے محنت کی، اس کام میں کسی قسم کی خود غرضی یا نفسانیت کا تصور بھی نہیں ہے۔

کوئی بھی مسلمان خواہ ولی ہو، محدث ہو، مفسر ہو، یا مؤرخ، غرض کوئی بھی ہو وہ شرعی معلومات میں

چاہے ان کا تعلق عقائد سے ہو یا عبادات سے، معاملات سے ہو یا اخلاق و اعمال سے، معاشرت سے ہو یا سیاست مدنی سے انسانی زندگی میں بیسیوں ایسے موقع آتے ہیں جہاں انسان کو رہنمائی کی ضرورت ہوتی ہے تو اس وقت انسان فقہ و فتاویٰ اور ”مفہی“ کی رہبری کا محتاج ہوتا ہے۔ مفتیان کرام کی جماعت جن کو فقہ سے مناسبت تامہ ہوتی ہے ہر زمانہ میں موجود رہی ہے اور عوام و خواص ہر ایک کا اس جماعت کی طرف رجوع عام رہا ہے اور یہ جماعت اپنے علمی رسوخ، خداداد صلاحیت اور مخصوص قوت اور اک کی وجہ سے اس کام کو بخوبی انجام دینے میں ممتاز اور نمایاں رہی ہے، اس جماعت نے افتاء کو اپنا فریضہ منصبی تصور کرتے ہوئے ہمیشہ ہی مسلمانوں کی رہنمائی کی۔

بر صغیر پاک و ہند میں بھی فقہاء کرام نے اس فریضہ کو بطریق احسن انجام دیا، مفتی حضرات نے حالات واقعات اور زمان و مکان کی رعایت کی مناسب سے پیش آمدہ مسائل کا حل پیش کرتے ہوئے امت مسلمہ کی بھرپور رہنمائی کا فریضہ بطریق احسن انجام دیا۔ دارالعلوم دیوبند بر صغیر پاک و ہند کی وہ عظیم دینی درس گاہ ہے جس کا فیض چار دا گنگ عالم پھیلا ہوا ہے۔ اپنے قیام سے آج تک دین ملت کی جو لازوال خدمات انجام دی ہیں ان سے انکار کرنا ایسا ہی ہے جیسے کوئی روز روشن میں آفتاب کی دلیل طلب کرے۔ علمائے دیوبند کی علمی، دینی، روحانی اور سیاسی و ملی خدمات جلیل ناقابل فراموش ہیں۔ ان کے تحریک علمی کے اپنے اور پرائے سب ہی معرف ہیں جو کسی تفصیلی تعارف کے محتاج نہیں۔ جنہوں نے تعلیم و تربیت، اخلاق و تصنیف و تالیف، افتاء، مناظرہ، صحافت، خطابات، تذکیر، تبلیغ، حکمت اور طب میں بیش بہادر خدمات انجام دیں۔

ضخامت کے خوف سے اکابر علمائے دیوبند کی درج ذیل صرف ۹ منتخب تُب فتاویٰ کا تعارف انتہائی اختصار کے ساتھ تربیت زمانی کے لحاظ سے پیش کیا گیا ہے۔ ان علمی و تحقیق جواہر پاروں کی امتیازی و انفرادی خصوصیات کو قلیل در قلیل وقت میں سمیٹنا یا سمیٹنے کی کا دعویٰ کرنا ایسا ہے جیسا کہ ذرہ کو اس بات کا مکلف ٹھہرایا جائے کہ وہ آفتاب کی پہاڑیوں کو اپنے اندر سمیٹ لے۔

۱۔ فتاویٰ رشیدیہ: از رشید احمد بن ہدایت احمد گنگوہی (۱۲۲۹ھ/۱۸۲۹ء-۱۳۲۳ھ/۱۹۰۵ء)

فتاویٰ کا یہ مجموعہ ایک جلد، چھ سو آٹھ (۶۰۸) صفحات، ایک ہزار اکیتس (۱۰۳۱) فتاویٰ، ایک سو پانچ (۱۰۵) ملفوظات اور آٹھ مسائل منثورہ پر مشتمل ہے۔ محمد علی کارخانہ اسلامی تُب دشکر، کراچی سے شائع کیا گیا۔

رشید احمد بن ہدایت احمد گنگوہی کی پیدائش (۶، ذی قعده، ۱۲۲۲ھ، ۱۱، مئی، ۱۸۲۹ء) ضلع سہارپور (انڈیا) کے ایک مشہور قصبہ گنگوہ میں ہوئی (۱۱) ابتدائی تعلیم اپنے ما مولوں سے (۱۲) حاصل کرنے کے بعد حصول علم کے لئے دہلی کا سفر کیا اور مولانا مملوک علی نانوتوی سے مختلف فنون کی اہم کتابیں پڑھیں (۱۳)۔ حدیث کی تعلیم شاہ

عبد الغنی مجددی سے حاصل کی (۱۳) تعلیم سے فراغت کے بعد حاجی امداد اللہ مہاجر کی خدمت میں حاضر ہوئے ان سے بیعت کر کے سلوک کے منازل طے کئے (۱۵)۔ علوم ظاہری و باطنی کی تکمیل کے بعد اپنے گاؤں واپس آ کر شیخ عبد القدوںؒ کے حجرے کو اپنی قیامگاہ بنایا، یہاں درس و تدریس، وعظ و تبلیغ اور افقاء کا سلسلہ شروع کیا (۱۶) جو کہ (۱۸۹۶ء- ۱۸۹۷ء) تقریباً انچاس (۲۹) سال تک جاری رہا اس دوران ہزاروں افراد نے آپ سے علمی استفادہ کیا (۱۷)۔

جنگ آزادی ۱۸۵۷ء میں بھر پور حصہ لیا جس جماعت کے حاجی امداد اللہ مہاجر کی امیر تھے رشید احمد گنگوہیؒ اس جماعت کے قاضی مقرر کئے گئے اس تحریک میں کافی قربانیاں دیں اور جیل میں پابند سلاسل بھی رہے (۱۸)۔ مولانا محمد قاسم نانوتویؒ کے انتقال کے بعد ۱۸۸۰ھ/ ۱۸۹۷ء میں دارالعلوم دیوبند کے سرپرست مقرر ہوئے اور مولانا محمد مظہر (م ۱۳۰۲ھ/ ۱۸۸۵ء) اور مولانا فیض الحسن (م ۱۳۰۴ھ/ ۱۸۸۷ء) کی وفات کے بعد ”درسہ مظاہر العلوم سہارپور“ کا سرپرست بھی ان کو بنا دیا گیا (۱۹) شیخ محمد اکرم مولانا گنگوہیؒ کے بارے میں لکھتے ہیں ”مولانا رشید احمد بڑے پائے کے عالم تھے خاموش، حلیم، خدارسیدہ، ہر کہ وہ (۲۰) ان کی عزت کرتا تھا۔ وہ درس حدیث بھی دیتے تھے اور تعلیم باطنی بھی۔ نواب سلطان جہاں بیگم فرمائز وائے بھوپال نے آپ سے بیعت مریدانہ کی تھی۔ وہ زیادہ تر گنگوہ میں رہتے تھے اور یہاں درس دیتے تھے“ (۲۱)۔

مولانا رشید احمد گنگوہیؒ کے خلفاء اور تلامذہ کا حلقة وسیع ہے جس میں بڑے بڑے نامور علماء شامل ہیں ان کے خلفاء و تلامذہ کی ایک طویل فہرست مولانا عاشق الہی میرٹھیؒ نے تذكرة الرشید میں درج کی ہے (۲۲) فتنہ وحدیث اور تصوّف میں ان کی چودہ تصانیف کا ذکر ملتا ہے (۲۳)۔ ان کی وفات جمعہ کے دن (۸ یا ۹ جمادی الثانی ۱۳۲۳ھ/ ۱۱ اگست، ۱۹۰۵ء) اُخترسال، سات ماہ اور تین دن کی عمر میں ہوئی (۲۴)۔

#### امتیازی و انفرادی خصوصیات

- اس مجموعہ میں عقائد، عبادات، معاملات، اخلاق و تصوف، تلقید و اجتہاد، نکاح و طلاق، بیوی، صید و ذبائح، اور حظر و باحت وغیرہ تمام شعبہ ہائے زندگی کے مسائل سے متعلق رہنمائی ملتی ہے۔
- اس مجموعہ کی اڈلین بنیادی خصوصیت یہ ہے کہ دیوبندی مکتب فکر سے متعلق فتاویٰ کا یہ پہلا مطبوعہ مجموعہ ہے۔ کیونکہ مولانا گنگوہیؒ کا شمارہ دیوبندی مکتب فکر کے بانیوں میں ہوتا ہے۔
- آپ مسائل کو انتہائی اختصار کے ساتھ بیان کر دیتے ہیں جس سے بآسانی مسئلہ کی صحیح صورت واضح ہو جاتی ہے۔ یہی وجہ ہے کہ اس مختصر مجموعے میں ان کے ایک ہزار اکٹیس (۱۰۳۱) فتاویٰ موجود ہیں جبکہ ملفوظات اور مسائل منثورہ اس کے علاوہ ہیں۔ علامہ انور شاہ کشمیریؒ ان کو ”فقیہ النفس“ کے خطاب سے یاد کرتے ہیں (۲۵)۔
- ہر مضمون کے آخر میں ملفوظات کے عنوان سے سابقہ فتاویٰ پر مزید روشنی ڈالتے ہیں جس سے ان مسائل

کی وضاحت کے ساتھ ساتھ کئی نئے مسائل کا حل بھی ہوتا ہے ۔

۵۔ سائل نے جتنی بات سوال میں پوچھی تقریباً اتنے ہی الفاظ میں جواب دیا گیا۔ ان کے فتوؤں میں ایسی عبارات نہیں پائی جاتیں جن کا تعلق سوال سے نہ ہو، اگر کوئی طویل سوال ہے تو اس کا جواب بھی مختصر ہی دیا گیا ہے جس سے صورت مسئلہ واضح ہو جاتی ہے (۲۶)۔

۶۔ اختلافی مسائل کے بارے میں دئے گئے فتاویٰ مفصل و مدلل ہیں۔

۷۔ فقہی، فروعی اور نزاکتی مسائل کے بارے میں اعتدال کو اپناتے ہوئے فریق مخالف کی رعایت کی گئی ہے جس میں طعن و تشنیع کا عنصر نظر نہیں آتا۔ مثلاً رفع یہ دین کے بارے میں فتویٰ دیتے ہوئے لکھتے ہیں:

”میرا مسلک عدم رفع کا ہے کہ بندہ کے نزدیک مرخ ہے جیسا کہ قدماء حنفیہ نے فرمایا ہے۔ اور طعن بندہ کے نزدیک دونوں پروانہیں کہ مسئلہ مختلف فیہ ہے اور احادیث دونوں طرف موجود ہیں اور عمل صحابہ بھی اور قوت وضعف مختلف ہوتے ہیں بالآخر دونوں معمول بہا ہیں“ (۲۷)۔

اسی طرح آمین بالجہر اور قرأت خلف الامام کے بارے میں فتویٰ دیتے ہوئے لکھتے ہیں: ”آمین بالجہر، قرأت خلف الامام اور رفع یہ دین یہ امور سب خلاف یہن الائمه ہیں اور اگر کوئی شخص ہوائے نفسانی اور ضد سے خالی ہو اور محض محبت و سنت کی وجہ سے یہ امور کرتا ہو تو اس پر کوئی طعن و تشنیع اور اذرا مامد ہی درست نہیں ہے اور اگر محض حنفیہ کی ضد میں ایسا کریں تو سخت گنہگار ہیں“ (۲۸)۔ ☆ دوسرا جگہ اسی طرح کا فتویٰ دیتے ہوئے لکھتے ہیں:

”ماہب سب حق ہیں مذہب شافعی پر عند الضرورت عمل کرنا کچھ اندر یہ نہیں مگر نفسانیت اور لذت سے نہ ہو عذر یا جحیث شرعیہ سے ہو وہ کچھ حرج نہیں ہے سب ماہب کو حق جانے کسی پر طعن نہ کرے سب کو اپنا امام جانے“ (۲۹)

۸۔ مولانا گنگوہی اگر کسی مسئلہ کے بارے میں خود مطمئن نہ ہوں تو فتویٰ دیتے وقت اس کا اظہار کر دیتے ہیں۔ جیسا کہ ہندوستان کے دارالحرب ہونے یا نہ ہونے کے بارے میں فتویٰ دیتے ہوئے لکھتے ہیں:

”ہندوستان کے دارالحرب ہونے کے بارے میں اختلاف علماء ہے بظاہر تحقیق حال بندہ کو نہیں ہوئی۔ حسب اپنی تحقیق سب نے فرمایا ہے اور اصل مسئلہ میں کسی کو خلاف نہیں اور بندہ کو بھی خوب تحقیق نہیں ہے“ (۳۰)۔

آپ سے پوچھا گیا کہ جگری اور جھینگوں کا کھانا درست ہے یا نہیں؟، فتویٰ دیتے ہوئے لکھتے ہیں:

”جمیگا خشکی کا حشرات میں سے ہے حرام ہے... اور جگری کو بندہ نہیں جانتا کہ کیا شے ہے“ (۳۱)۔ اس مجموعہ میں ایسے

فتاویٰ بھی بکثرت ملتے ہیں جن پر گنگوہی صاحب کے علاوہ دیگر متعدد مفتیوں کی تصدیقات موجود ہیں (۳۲)۔

۹- اس مجموعہ میں اس دور کے تقریباً تمام جدید (پیش آمدہ) اور علاقائی مسائل کے بارے میں فتاویٰ موجود ہیں۔ اس قسم کے مسائل پر مشتمل فتاویٰ کے مجموعوں کے مطالعہ سے قاری کو دوفائدے حاصل ہوتے ہیں۔

ایک تو یہ کہ اس دور کے جدید (پیش آمدہ) اور علاقائی مسائل کی نوعیت معلوم ہو جاتی ہے۔

اور دوسرے یہ کہ اس سے مفتی کے تحریکی اور وسعت نظر کا آسانی سے اندازہ لگایا جاسکتا ہے۔

۱۰- اس مجموعہ میں شامل چند جدید (پیش آمدہ) اور علاقائی مسائل کے عنوانات کچھ اس طرح ہیں (۳۳) :

نوٹ پر زکوٰۃ کا حکم۔ ہندوستان کی زمین عشری اور خراجی ہونے کے لحاظ سے احکام۔ چاند کی شہادت شرعی حیثیت۔ نوٹ کی خرید و فروخت کا شرعی حکم۔ کتب کے حق تصنیف کی بیع۔ منی آڑور کی شرعی حیثیت۔ بینک میں حفاظت کی غرض سے رقم جمع کرانے کا حکم۔ ہندوستان دارالحرب ہے یا دارالاسلام؟۔ مساجد میں مٹی کے تیل کے استعمال کا حکم۔ دلائلی اور کمیش کی شرعی حیثیت۔ وکالت کے پیشہ کی شرعی حیثیت۔ انگریزی زبان سیکھنے کے احکام۔ انگریزی دواؤں کے استعمال کا حکم۔ ولایتی قنڈ (چینی) کے احکام۔

۱۱- اس مجموعہ میں شامل وہ چند مسائل جن کے جوابات مدلل و مفصل دیئے گئے ہیں (۳۴)۔

مسئلہ تقلید و اجتہاد کی وضاحت۔ مجذہ کی حقیقت۔ مروجہ محافل میلاد کی شرعی حیثیت۔ حرفاً ضاد کی تحقیق۔ قرآن کریم کے مواضع اوقاف کا تعین۔ رکعات تراویح کی تحقیق۔ جمعہ فی القریٰ کی تحقیق۔

۱۲- فتاویٰ مظاہر علوم المعروف بـ فتاویٰ خلیلیہ: اخیل احمد بن مجید علی (۱۲۶۹ء-۱۸۵۲ھ/۱۳۲۶ء-۱۹۲۷ھ)

فتاویٰ کا یہ مجموعہ ایک جلد، چار سو بہتر (۲۷۲) صفحات اور ایک سو ستر (۷۰) فتاویٰ پر مشتمل ہے۔ سید محمد خالد نے ان فتاویٰ کی جمع و ترتیب اور تبویب کے فرائض انجام دیئے، مکتبہ اشیخ بہادر آباد کراچی سے ۱۹۸۳ء میں شائع کیا گیا۔ مولانا خلیل احمد بن مجید علی نانویہ ضلع سہارنپور میں ۱۸۵۲ء میں پیدا ہوئے (۳۵) ان کا آبائی وطن یوپی ضلع سہارنپور کا ایک قصبہ انپڑھ ہے (۳۶) پانچ سال کی عمر میں اپنے نانا مولانا مملوک علی سے تبرکات بسم اللہ پڑھ کر اپنی تعلیم کا آغاز کیا۔ ابتدائی تعلیم اپنے چچا مولانا انصار علی سے ریاست گوالیار میں حاصل کی۔

۱۳- ۱۹۲۲ء، مئی ۱۲۸۳ھ، کو جبدار العلوم دیوبندیہ کتابیں دارالعلوم دیوبند میں

پڑھیں پھر سہارنپور میں مدرسہ مظاہر العلوم (رجب، ۱۲۸۳ھ/نومبر، ۱۹۲۶ء) کے قیام کے بعد دارالعلوم دیوبند سے حصول تعلیم کے لئے مدرسہ مظاہر العلوم سہارنپور آگئے اور اپنیں (۱۹) سال کی عمر میں مدرسہ مظاہر العلوم سہارنپور سے درس نظامی کی تکمیل کی۔ تحصیل علم کے بعد مدرسہ مظاہر العلوم سہارنپور سے اپنی تدریسی زندگی کا آغاز کیا اس کے علاوہ

دیوبند، بہلی، بہاولپور، بھوپال اور سکندر آباد میں بھی تدریسی خدمات انجام دیں۔ مولانا خلیل احمد کی مدرسہ مظاہر العلوم سہارپور میں تدریسی خدمات تقریباً تیس (۳۰) سال پر محيط ہیں۔ شوال، ۱۳۲۲ھ/اپریل، ۱۹۲۶ء میں بحثت کی نیت سے مدینہ منورہ چلے گئے مدینہ منورہ میں بھی درس حدیث کا سلسلہ آخر عمر تک جاری رہا (۲۷)۔ ”بذلُ المَجْهُودِ فِي حَلٌّ أَبَى دَاؤْدٍ“ ان کی اہم ترین تصنیف ہے (۳۸)، ان کی وفات (۱۵، ربیع الاول، ۱۳۲۶ھ/۱۱، اکتوبر، ۱۹۲۷ء) مدینہ منورہ میں اور تدفین جنتِ ابیقیع میں ہوئی (۳۹)۔

#### امتیازی و انفرادی خصوصیات:

- ۱۔ اس مجموعہ میں عقائد، سنت و بدعت، طہارۃ، صلوٰۃ، زکوٰۃ، صوم، حج، نکاح و طلاق، حدود و تعزیر، خرید و فروخت اور حظر و اباحت سے متعلق فتاویٰ ہیں۔ اور چالیس صفحات پر محيط مولانا محمد شاہد سہارپوری کا مقدمہ و تعارف بھی موجود ہے۔
- ۲۔ فتاویٰ مختصر اور مدلل ہوتے ہیں دلائل میں قرآن و حدیث اور فقه و فتاویٰ کی کتابوں سے صرف اتنی عبارت نقل کرتے ہیں جس کا تعلق برآ راست جواب سے ہوتا ہے حوالہ جات کامل درج کرتے ہیں۔
- ۳۔ اگر سائل مفصل جواب کا متنی ہو تو اسوقت مفصل و مدلل جواب دیتے ہیں۔
- ۴۔ اس مجموعہ میں شامل اکثر فتاویٰ کا تعلق فقہی و علمی مباحث سے ہے اور اس طرح کے مدلل و مفصل سوالات اہل علم کی طرف سے کئے گئے ہیں جن کا جواب بھی اہل علم کی فہم کے مطابق مفصل و مدلل دیا گیا ہے۔
- ۵۔ ایسے فتاویٰ بھی موجود ہیں جو کہ اولاً دوسرے مفتیوں نے دیے تھے اور پھر تصدیق کے لئے ان کے پاس آئے اگر وہ فتاویٰ ان کے نزدیک بھی صحیح ہیں تو انکی تصدیق کرنے کے ساتھ ساتھ ان کی تائید میں مزید دلائل بھی نقل کر دیتے ہیں۔ اور اگر ان فتاویٰ سے اختلاف ہے تو وہ اختلاف مدلل نقل کر دیتے ہیں۔ اور اس طرح کے فتاویٰ میں جواب درجواب کے عنوان سے طویل مگر خالص علمی فنی مباحث کا سلسلہ شروع ہو جاتا ہے۔
- ۶۔ فتویٰ دیتے وقت مفید فقہی قواعد اور جزئیات کو ذکر کرتے ہیں جس سے فقهہ و افتاء کے طلباء کو اخراج مسائل میں رہنمائی مل سکتی ہے۔ اس مجموعہ کا تقریباً نصف کے قریب حصہ اسی طرح کے مسائل پر مشتمل ہے (۴۰)۔
- ۷۔ بعض مسائل ایسے بھی ہیں جن کے بارے میں مولانا خلیل احمد کے علاوہ چار سے پانچ تک دیگر مفتیوں کے فتاویٰ (۴۱) اور تصدیقات موجود ہیں (۴۲)۔
- ۸۔ اس مجموعہ میں اکثر حوالہ جات قرآن کریم اور احادیث نبویہ کے علاوہ عینی شرح بخاری، فتح الباری، مرقاۃ المفاتیح، ہدایہ، کفایہ علی الہدایہ، البداعہ الصنائع، در متار، شامی، کنز الدقائق، البحر الرائق، فتاویٰ عالمگیری کے ملنے

ہیں۔ اس مجموعہ میں درج ذیل جدید اور علاقائی مسائل موجود ہیں (۳۳):  
 خزیری کی چربی سے بننے ہوئے صابن کے استعمال کا حکم؟۔ نوث سے زکوٰۃ کی ادائیگی کا مسئلہ؟۔ دشکم پیوسٹہ لڑکیوں کے نکاح کا حکم؟۔ بینک کے لئے مکان کرایہ پر دینے کا مسئلہ؟۔ حکم ذبیح رواضھ؟۔ کیا قربانی واجہہ چھوڑ کر اس کی قیمت مجروں میں ترک کو دینے سے قربانی ادا ہو جائے گی؟ تحقیق مسئلہ حلت غراب؟۔ حکم ہجرت از ہندوستان؟ رسالت آلمُهَنَّدَ عَلَى الْمُفَنَّد -

۳۔ عزیز الفتاویٰ : از مفتی عزیز الرحمن بن فضل الرحمن (۱۸۵۹ھ/۱۸۷۴ء - ۱۹۲۸ھ/۱۳۲۷ء)

فتاویٰ کا یہ مجموعہ ایک جلد، سات سو سانچے (۷۹۷) صفحات اور چودہ سو چھتر (۱۲۷۵) فتاویٰ پر مشتمل ہے۔ نئی ترتیب اور جدید اضافوں کے ساتھ دارالاثافت کراچی سے ۱۹۷۶ء میں شائع کیا گیا۔  
 مفتی عزیز الرحمنؒ بن فضل الرحمن عثمانی ۱۸۵۹ء میں ہندوستان کے معروف شہر دیوبند میں پیدا ہوئے (۲۲) ان کی نشوونما دیوبند اور تعلیم و تربیت دارالعلوم دیوبند میں ہوئی ۱۹۲۸ھ/۱۸۸۱ء کو دارالعلوم دیوبند سے سندر فراغت حاصل کی (۲۵)۔ فراغت کے بعد دارالعلوم دیوبند میں تدریس شروع کی۔ اس کے بعد ”مدرسہ عالیہ رام پور“، چلے گئے جہاں ۱۳۰۹ھ/۱۸۹۲ء تک درس و تدریس اور افقاء کے شعبہ سے وابسط رہے (۲۶) پھر دارالعلوم دیوبند کے طالبے پرواپس دیوبند آگئے جہاں نائب مہتمم اور درس و تدریس کے ساتھ ساتھ دارالعلوم دیوبند کے پہلے باضابطہ مفتی مقرر ہوئے (۲۷)۔ اس عظیم منصب پر ان کا تقرر دارالعلوم دیوبند کے سرپرست مولانا رشید احمد گنگوہیؒ نے کیا تھا۔ مفتی عزیز الرحمن نے بحیثیت صدر مفتی دیوبند میں (۱۳۱۰ھ/۱۸۹۳ء - رب جمادی ۱۳۲۶ھ/ دسمبر ۱۹۲۷ء) تقریباً چھتیس (۳۶) سال تک خدمات انجام دیں (۲۸)۔

مفتی عزیز الرحمن صاحب نے ۱۳۰۵ھ/۱۸۸۸ء میں سفر حج کے دوران مکہ مکرمہ میں حاجی امداد اللہ مہاجرؒ کی سے استفادہ کیا اور ان کے مجاز بیعت ہوئے (۲۹)۔ ان کی کوئی مستقل تصنیف تو نہیں ہے البتہ تفسیر جلالین کا اردو ترجمہ، رسالہ ”میزان البلاغ“ پر حاشیہ، اور ”فتاویٰ دارالعلوم دیوبند“ ان کی علمی یا گار ہیں (۵۰)۔ ان کی وفات بروز بدھ ۱، جمادی الثانی ۱۳۲۷ھ/۱۹۲۸ء، اکتوبر، ۱۹۲۸ء کو دیوبند میں ہوئی اور دارالعلوم دیوبند کے قاسی قبرستان میں ان کی تدفین عمل میں آئی (۵۱)۔

#### اہم امتیازات و خصوصیات:

۱۔ اس مجموعہ میں وہ فتاویٰ شامل کئے گئے ہیں جو مفتی عزیز الرحمنؒ نے دارالعلوم دیوبند کے دارالافتاء سے ۱۳۲۹ھ/۱۹۱۱ء - ۱۳۳۲ھ/۱۹۱۶ء کے دوران جاری کئے (۵۲) اور ان فتوؤں کو پہلی مرتبہ ۱۳۵۷ھ/۱۹۳۸ء میں

مفتي محمد شفقي نے عزیز الفتاوى کے نام سے دارالاشراعت دیوبند سے شائع کرایا تھا مگر اس وقت مسائل کی ترتیب فہمی ابواب و فصول کے تحت نہ تھی جس کی وجہ سے مسئلہ نکالنا دشوار تھا۔ دوسری دفعہ ترتیب و تبویب اور بہت سی اصلاحات کے بعد ۱۳۸۳ھ/۱۹۶۷ء میں کراچی سے شائع کرایا گیا تھا (۵۲)۔ اس مجموعہ کو تیسرا بار ترتیب و تبویب جدید، نئی اصلاحات، تراجم و اضافہ جات اور گیارہ اضافی خصوصیات کے ساتھ (۵۳) ۱۹۷۶ء میں شائع کیا گیا (۵۴)۔

☆- ترتیب و تبویب جدید کے باوجود حالہ جات ہنوز مجمل و ناکمل ہیں قرآنی آیات اور احادیث کا حوالہ دیتے وقت صرف اتنا لکھنے پر اکتفا کیا گیا کہ قرآن یا حدیث میں آتا ہے اسی طرح دیگر حالہ جات میں بھی صرف کتاب کا نام لکھا گیا ہے۔

- اس مجموعہ میں مفتی عزیز الرحمن کے اکثر و بیشتر وہی فتاویٰ ہیں جو کہ ”فتاویٰ دارالعلوم دیوبند مدل مکمل“ کے نام (۵۲) سے بارہ صفحیں جلدوں میں شائع ہو چکے ہیں جن کا تعارف آئندہ صفحات میں پیش کیا گیا ہے۔

- چونکہ ”فتاویٰ دارالعلوم دیوبند مدل مکمل“ کی اب تک صرف بارہ جلدیں ہی طبع ہو کر منظر عام پر آئی ہیں اس لئے چند اہم عنوانات (عقائد، سنت و بدعت، فرق بالله، تفسیر، حدیث، تصوف و سلوک، یوں، حظر و اباحت وغیرہ) کے متعلق دیجئے گئے فتاویٰ کا ذکر اس میں نہیں ملتا جبکہ ”عزیز الفتاوى“ میں تقریباً تمام ہی اہم عنوانات و موضوعات کے متعلق فتاویٰ موجود ہیں۔

۲- فتاویٰ دارالعلوم دیوبند مکمل و مدل : از مفتی عزیز الرحمن بن فضل الرحمن (۱۹۲۸ء/۱۸۵۹ء)

فتاویٰ کا یہ مجموعہ بارہ (۱۲) جلدوں، چار ہزار نو سو اٹھاون (۳۹۵۸) صفحات اور آٹھ ہزار چار سو چوراسی (۸۳۸۳) فتاویٰ پر مشتمل ہے (۵۵)۔ اس مجموعہ کی جمع و ترتیب، تبویب ابواب، حواشی اور حالہ جات کی تکمیل کا کام مفتی ظفیر الدین نے انجام دیا۔ دارالاشراعت کراچی، پاکستان سے پہلی بار ۱۹۸۶ء میں شائع کیا گیا۔

#### امتیازی و انفرادی خصوصیات:

۱- فتاویٰ کا یہ مجموعہ تاحال ناکمل ہے کیونکہ موجودہ گیارہ (۱۱) مطبوعہ جلدوں میں صرف صلوٰۃ، زکوٰۃ، صوم، حج، نکاح و طلاق وغیرہ سے متعلق فتاویٰ ہیں۔ اور جلد نمبر بارہ میں ایمان (یعنی قسموں) حدود و قصاص، جزیہ، اور مرتدین سے متعلق مسائل کا ذکر ہے۔ جبکہ کئی اہم موضوعات (مثلاً عقائد، سنت و بدعت، حظر و اباحت اور یوں وغیرہ) سے متعلق فتاویٰ کا ذکر کر اس میں نہیں ہے۔

۲- اس مجموعہ کی ترتیب و تبویب وغیرہ کا موجودہ کام مفتی ظفیر احمد نے تقریباً چھپیں (۱۳۷۶ھ/۱۹۵۷ء-۱۹۸۲ء/۱۴۰۲ء) سال میں کیا ہے (۵۶)۔

- ۳ دارالعلوم دیوبند کے فتاویٰ کے مطبوعہ مجموعوں میں سے یہ پہلا صحیم مطبوعہ مجموعہ ہے۔ اور یہی وجہ ہے کہ اکثر مفتیوں کے فتاویٰ کے مجموعے ان کے ناموں سے منسوب ہیں جبکہ یہ مجموعہ مفتی عزیز الرحمن کے نام یا وطن کی طرف منسوب نہیں بلکہ اس کو ”فتاویٰ دارالعلوم دیوبند“ کے نام سے منسوب کر کے شائع کیا گیا ہے۔
- ۴ بعض دفعہ ایک ہی جیسے سوالات کے جوابات دو طرح کے ملتے ہیں ایک جواب مختصر اور دوسرا مفصل و مدلل ہوتا ہے۔ کیوں کہ مفتی صاحب سائلین کی استعداد کو لمحہ لور کھتے ہوئے جواب دیا کرتے تھے عوام کو مختصر اور علماء کو طویل جواب دیا جاتا (۵۹)۔ ان کے فتاویٰ میں عوام کی سہولت کو مدنظر رکھا گیا ہے اور فتویٰ دیتے وقت ایسی صورت مسئلہ بتانے سے اجتناب کیا گیا ہے جس پر عمل کرنے سے عوام کے لئے مشکلات پیدا ہو سکتی ہوں۔
- ☆ مثلاً کنوں اگر ناپاک ہو جائے تو اس کو پاک کرنے کے بارے میں تین سو ڈول (۳۰۰) نکالنے والی صورت کے مطابق فتویٰ دیتے ہوئے لکھتے ہیں: ”ہمارے حضرات اکابر حضرت مولانا محمد یعقوب صاحب و حضرت مولانا شیخ الہند قدس سرہما وغیرہما کا اس پر اتفاق ہے کہ دوسو سے تین سو تک ڈول نکالنے سے پانی چاہ کا پاک ہو جاتا ہے اور بوجہ سہولت اسی پر فتویٰ دیا جاتا ہے اور یہاں ہمیشہ اسی پر عمل در آمد رہا ہے اور اب بھی ہے“ (۶۰)۔ اسی طرح جن فیکٹریوں اور کارخانوں میں عام داخلہ کی اجازت نہیں ہوتی جمع کی نماز کے جواز کا فتویٰ دیتے ہوئے لکھتے ہیں: ”ان کارخانوں میں جمع درست ہے اور کارخانے والوں کو اذن ہونا کافی ہے“ (۶۱)۔
- ۵ فتاویٰ کی زبان آسان اور عام فہم ہے جس سے ایک عام قاری بھی استفادہ کر سکتا ہے۔ مولانا ظفیر احمد نے نہ صرف اس مجموعہ کی ترتیب و تبویب کا کام انجام دیا بلکہ مفید حوالی اور حوالہ جات کا مکمل اندرج کر دیا جس سے اہل علم اور فقه و افتاء کے طباء اصل آخذ تک آسانی رسائی حاصل کر سکتے ہیں۔
- ۶ حوالہ جات قرآن و حدیث کے علاوہ زیادہ تر دُرِّالختار، رُدِّالختار، فتاویٰ عالمگیری، ہدایہ اور بحر الرائق سے نقل کئے گئے ہیں۔ مرتب نے ان مجمل حوالوں کی تکمیل کر دی البتہ احادیث کے حوالوں کے لئے مرتب نے زیادہ تر انحصار مسئلکوں المصالح اور اس کی شرح مرقاۃ المفاتیح پر کیا ہے۔
- ۷ اس مجموعہ کی امتیازی اور منفرد خصوصیت یہ ہے کہ عمومی نوعیت کے مسائل جن کا تعلق روزمرہ زندگی سے ہے مثلاً طہارہ، صلوٰۃ، زکوٰۃ، صوم، حج اور نکاح و طلاق وغیرہ کے بارے میں تقریباً چھ ہزار سات سو (۲۷۰۰) فتاویٰ موجود ہیں (یعنی جلد اول سے چھ تک عبادات اور جلد نمبر (۷-۱۱) سات سے گیارہ تک نکاح و طلاق کے بارے میں فتاویٰ ہیں)۔ چودھویں صدی میں مرتب ہونے والی کتب فتاویٰ میں فتاویٰ کی اتنی بڑی تعداد کسی اور مجموعہ میں نہیں ملتی۔
- ۸ چند جدید اور اہم مسائل جن کے بارے میں تفصیلی و تحقیقی فتاویٰ دیے گئے (۶۲):

☆ مروفہ جرایب اور انگریزی بولوں پر مسح کا حکم۔ ☆ شراب ملی انگریزی ادویہ کے استعمال کا حکم۔ کیا تینگچر (Tincture) ایک جراثیم گش دوا ہے) کے استعمال کا حکم؟ جدید مشینوں پر بنے ہوئے کپڑوں کے استعمال کی تحقیق۔ لندن بازار کے ادنی کپڑوں وغیرہ کو پہن کر نماز پڑھنے کا مسئلہ۔ قطب شمال اور قطب جنوب نماز اور روزوں کے اوقات کی تعین کیسے ہوگی؟ اذان و اقامت میں بوقت شہادتین انگوٹھے چومنا؟ اذان سے قبل مروفہ صلوٰۃ وسلام کی شرعی حیثیت۔ کوٹ پتوں پہن کر نماز پڑھنے کا حکم۔ ریل گاڑی میں فرض نماز ادا کرنے کا حکم۔ رفع یہ دین، قراءت خلف الامام اور آمین بالجہر کی بحث۔ جہاز، ٹرین وغیرہ کے ڈرائیوروں، ملاز میں اور گھوم پھر کر تجارت کرنے والوں کی نماز قصر کا حکم۔ چھوٹے دیہات میں نماز جمعہ ادا کرنے اور جمعہ کا خطبہ علاقائی زبان میں پڑھنے کا حکم۔ کاغذی نوٹوں اور کمپنیوں کے حصص پر زکوٰۃ کے احکام؟ طرابلس اور ترک کے مصیبت زدہ کو چرم قربانی کی رقم بھیجنے کا حکم۔ قربانی ترک کے اس کی رقم بلقانی مسلمانوں کو دینا درست نہیں۔ پروایٹ فنڈ پر زکوٰۃ اور اس رقم پر ملنے والے سود کا اطلاق نہیں ہوتا۔ رویت ہلال اور اختلاف مطالع کے احکام ☆ روزہ کی حالت میں انجکشن لگوانے کا حکم؟

#### ۵- امداد الفتاویٰ : از اشرف علی بن عبدالحق تھانوی (۱۲۸۰ھ/۱۸۶۲ء-۱۹۲۳ھ/۱۳۴۲ء)

فتاویٰ کا یہ مجموعہ چھ جلدوں، تین ہزار چار سو اسیں (۳۲۳۹) صفحات اور تین ہزار چار سو اڑتالیس (۳۲۳۸) فتاویٰ پر مشتمل ہے۔ ۱۹۸۵ء میں مکتبہ دارالعلوم کراچی سے شائع کیا گیا۔ مولانا اشرف علی تھانویؒ کے فتاویٰ پہلی بار ”فتاویٰ اشرفیہ“ کے نام سے شائع کئے گئے، لیکن بعد میں آپ نے بذات خود ان کو ترتیب و تبویب جدید کے ساتھ ”امداد الفتاویٰ“ کے نام سے شائع کرنا شروع کیا تھا، ابھی اس مجموعہ کی چار جلدیں ہی مکمل ہوئی تھیں کہ آپ کی وفات ہو گئی (۶۳)۔ بقیہ دو جلدوں کو مفتی محمد شفیع نے مرتب کیا (۶۴)۔

مولانا اشرف علی بن عبدالحق تھانویؒ کی پیدائش (۱۲۸۰ھ/۱۸۶۲ء) تھانہ بھون (انڈیا) میں ہوئی (۶۵) ابتدائی تعلیم مولانا فتح محمد سے حاصل کرنے کے بعد دارالعلوم دیوبند میں داخل ہو گئے اور ۱۸۸۲ء میں دارالعلوم دیوبند سے سند فراجت حاصل کی (۶۶)، ان کے اساتذہ میں مولانا محمد یعقوب نانوتوی، مولانا محمد قاسم نانوتوی، مولانا محمود الحسن شامل ہیں (۶۷)۔ مولانا تھانوی نے تدریسی و تصنیفی زندگی کا آغاز ”مرسہ فیض عام کانپور“ سے بھیت صدر مدرس کیا جہاں چودہ سال خدمات انجام دینے کے بعد تھانہ بھون واپس آگئے یہاں سینتا لیس (۶۸) سال تک تصنیف و تالیف اور افقاء کی خدمات انجام دیں (۶۸) ان کا شمار کثیر التصانیف مصنفوں میں ہوتا ہے۔

مولانا عبدالحکیم حنفیؒ نے مولانا اشرف علی تھانویؒ کی تصانیف کی تعداد آٹھ سو (۸۰۰) کمی ہے (۶۹) جبکہ اکبر شاہ بخاری یہ تعداد پندرہ سو (۱۵۰۰) بتاتے ہیں (۷۰)۔ آپ کی تصانیف کے بارے میں مفتی محمد شفیع صاحب

رقطراز ہیں:

”پھر تصانیف کے وسیع و عریض دائرے میں علوم اسلامیہ میں کوئی علم و فن نہیں چھوٹا جس میں آپ کی تصانیف نہ ہوں۔ خصوصاً تفسیر قرآن، تصوف اور فقہ آپ کے مخصوص فن تھے جن میں آپ کی اکثر تصانیف دائرے ہیں۔ ان تینوں فنون میں آپ کے مجدد دانہ آثار میں مقبولیت عامہ اور توفیق ایزدی اور قول الہی کے آثار مشاہد ہوتے ہیں“ (۱۷)۔

مولانا تھانوی کی وفات (۱۶، ربیعہ، ۱۳۶۲ھ/۱۹۴۳ء، جولائی، ۲۰۰۵ء) تھانہ بھون میں ہوئی (۱۸)۔

#### امتیازی اور منفرد خصوصیت:

- ۱- اس مجموعہ کی امتیازی اور منفرد خصوصیت یہ ہے کہ یہ دیوبندی مکتب فکر کا پہلا مدلل مفصل اور ضمیم مجموعہ ہے۔ اس مجموعہ میں عقائد، عبادات اور معاملات وغیرہ جملہ مسائل زندگی کے بارے میں تفصیلی رہنمائی ملتی ہے۔
  - ۲- اس مجموعہ کا نام اور ترتیب و تبویب کے فرائض خود مولانا تھانوی نے انجام دیے۔
  - ۳- اس مجموعہ میں شامل فتاویٰ اس صدی کا ایک مخصوص مجددانہ کارنامہ ہیں جس سے اس زمانے کے عوام ہی نہیں بلکہ علماء اور ارباب فتویٰ بھی بے نیاز نہیں ہو سکتے۔
  - ۴- اس مجموعہ کی ایک امتیازی خصوصیت یہ بھی ہے کہ اس میں جدید مسائل کی تعداد دیگر فتاویٰ کے مجموعوں کی بُنسبت زیادہ ہے۔
  - ۵- نئی ایجادات اور حالات حاضرہ سے متعلق جدید مسائل کے بارے میں مسئلہ کے ہر پہلو پر گہری نظر، مکمل تحقیق اور عوام کی سہولت کو سامنے رکھتے ہیں۔ چنانچہ ایسے اہم اور جدید مسائل کو مولانا اشرف علی تھانوی نے ”حوادث الفتاویٰ“ اور ”ترجیح الرانج“ کے عنوان سے ”امداد الفتاویٰ“ میں شامل کر دیا ہے (۱۹)۔
  - ۶- ہر فتویٰ کے آخر میں تاریخ افتاء درج ہے جس سے بآسانی معلوم ہو جاتا ہے کہ یہ مسئلہ کس دور میں پیش آیا اور اس طرح کے سوالات پوچھنے کی کیا ممکنہ وجوہات ہو سکتی ہیں۔
  - ۷- اگر کسی مسئلہ میں کوئی صریح جزئی نہ ملتی تو فتویٰ تحریر کرنے کے بعد تنبیہ کر دیتے ہیں کہ یہ جواب تو اعد و اصول سے لکھا گیا ہے کوئی صریح جزئی نہیں ملا لہذا دوسرے اہل علم سے مراجعت کریں (۲۰)۔
  - ۸- اسی طرح کسی جدید اور اختلافی مسئلہ کے بارے میں جب کوئی واضح اور غیر مبہم صورت سامنے نہ آئے تو فتویٰ دیتے وقت دوسرے علماء سے رجوع کرنے کا مشورہ بھی دیتے ہیں:-
- ☆ ”پروایڈنٹ فنڈ“ کی رقم پر زکوہ سے متعلق فتویٰ کے آخر میں ”تنبیہ“ کے عنوان سے لکھتے ہیں:

”روایات فقہیہ کو دیکھنے اور غور کرنے سے احرقر کو یہی صحیح معلوم ہوتا ہے کہ فتنہ کی رقم پر ایام ماضیہ کی زکوٰۃ واجب نہیں اختیاً دوسرے علماء سے بھی تحقیق کر لینا مناسب ہے“ (۷۵)۔

☆ اسی طرح ہوائی جہاز پر دوران پرواز نماز ادا کرنے کے جواز کا فتویٰ دینے کے بعد لکھتے ہیں:

”تبیہ! یہ جواب قواعد سے لکھا گیا ہے علماء سے امید ہے اگر یہ جواب صحیح نہ ہو تو براہ نصیح دین احرقر محیب کو مطلع فرمادیں۔ سمجھنے کے بعد اپنے جواب سے رجوع کر کے شائع کر دوں گا“ (۷۶)۔

۹۔ اگر دلائل سے واضح ہو جائے کہ اُن کی تحقیق درست نہیں تو اپنے پہلے دیے ہوئے فتوے سے صراحةً رجوع کر کے تبیہ بھی کر دیتے ہیں نیز رجوع کردہ فتوے کو بھی اس نقطہ نظر سے برقرار رکھتے ہیں تاکہ اہل علم دونوں کی بنیادوں پر غور کر کے کسی ایک کوتربنجھ دے سکیں۔ مثلاً ۱۳۳۱ھ کو ایک فتویٰ دیا کہ:

”تراتح قرآن سنانے کے لئے اگر کوئی مفت سنانے والا حافظ نہ ملے تو سننے والے مضطرب کے حکم میں ہیں اس لئے سننے والوں کو مضطرب سمجھا جاوے گا اور شرعی قاعدہ ہے کہ اضطرار جالب تیسیر ہے اس لئے اگر ممکن ہو تو اُن سننے والوں کے حق میں اس فعل کی کچھ تاویل کرنا مناسب ہے اور یہاں یہ تاویل ممکن ہے کہ اس اجرت کو خواہ مشروط ہو یا معروف ہو کہ وہ بھی حکم میں مشروط میں ہے بمقابلہ امامت کے کہا جاوے گا جس کو متاخرین نے جائز رکھا ہے اور چونکہ ختم سنانے والا مضطرب نہیں ہے اُس کے حق میں اس تاویل کا اعتبار نہ کیا جاوے گا پس اُس کے حق میں یہ اجرت بحالہا نادرست رہے گی“ (۷۷)۔

ایک سال بعد ۱۳۳۲ھ میں علی الاعلان منسوب ہونے کا فتویٰ دیتے ہوئے لکھتے ہیں:

”چونکہ یہ فتویٰ بعد کا ہے محیب کے نزدیک عمل کے لئے یہی متعین ہے باقی فتویٰ سابق کا نقل کر دیا اس خیال سے کہ دوسرے اہل علم بھی دونوں جوابوں کی ہناؤں پر غور فرمائیں اور جو راجح ہو اُس پر فتویٰ دیں ممکن ہے کہ محیب احرقر کی نظر قاصر ہی ہو“ (۷۸)۔

۱۰۔ آپ کی افقاء کے حوالے سے عظیم ملیٰ خدمت جس کی مثال فتاویٰ کے دیگر معاصر مجموعوں میں نہیں ملتی۔ آپ نے ضرورت شدیدہ کی بنابر حنفی مذہب کے بجائے دوسرے مذاہب کی تحقیق کر کے ان کے مطابق فتوے دیے ہیں، چنانچہ ہندوستان میں شرعی قاضی وغیرہ کے نہ ہونے کے سبب نکاح و طلاق کے مسائل میں شوہروں کے مظالم اور عورتوں کے مسائل کی کثرت ہوئی یہاں تک کے پنجاب میں مسلم عورتوں کے ارتداوی کی شہرت ہوئی۔ تو انہوں نے مذاہب اربعہ کی تحقیق کر کے مالکیہ کے مذہب کے مطابق فتویٰ صادر کیا اور پھر اس موضوع پر اپنے معتمد اہل علم

- حضرات کے ذریعہ ”الحیلۃ الناجزہ للحلیۃ العاجزہ“ کے نام سے مستقل تصنیف کرائی (۷۹)۔
- ۱۱- آپ فتویٰ دیتے وقت شروع میں فتویٰ کا خلاصہ ذکر کر دیتے ہیں پھر اس کے بعد دلائل دے کر تفصیلی جواب دیتے ہیں (۸۰)۔ بعض دفعہ فتویٰ دیتے وقت دلائل اور فقہ کی کتابوں سے عبارات پہلے نقل کر دیتے ہیں اس کے بعد خلاصۃ الجواب ذکر کرتے ہیں (۸۱)۔ اور بعض دفعہ فتویٰ میں کسی قدیم فتاویٰ کے مجموعے سے جواب سے متعلق صرف عربی عبارات نقل کر دیتے ہیں اور اپنی طرف سے کسی رائے کا اظہار نہیں کرتے (۸۲)۔
- ۱۲- اور اگر سائل نے اپنے سوال میں کوئی عقلی اعتراض پیش کیا تو جواب دیتے وقت دلائل نقلیہ کے ساتھ ساتھ دلائل عقلیہ بھی دیتے ہیں (۸۳)۔
- ۱۳- اس مجموعہ کی ایک خصوصیت یہ بھی ہے کہ دیگر مفتیوں نے جہاں کہیں مولانا اشرف علی تھانویؒ کے فتویٰ کے بر عکس فتویٰ دیا ہے اور اس فتویٰ کو راجح قرار دے کر امت کو اس پر عمل کرنے کا مشورہ دیا ہے۔ (اگرچہ اس طرح کے فتاویٰ مولانا اشرف علی تھانویؒ کی وفات کے بعد کے ہیں) اس طرح کے فتاویٰ کے بارے میں مفتی محمد شفیع یا مفتی محمد تقی عثمانی کی تحقیق اس مجموعہ میں حاشیہ یا ضمیمہ کے طور پر موجود ہے (۸۴)۔
- ۱۴- اس مجموعہ کی ایک منفرد خصوصیت یہ بھی ہے کہ اس میں کافی تعداد میں مفصل و مدلل فتاویٰ موجود ہیں، جو تحقیقی مقالہ جات کی حیثیت رکھتے ہیں، (۸۵)۔
- ۶- کفایت مفتی: از کفایت اللہ بن عنایت اللہ (۱۲۹۲ھ/۱۸۷۵ء - ۱۳۷۲ھ/۱۹۵۲ء)

فتاویٰ کا یہ مجموعہ نو (۹) جلدوں تین ہزار چار سو ستر (۳۲۷۰) صفحات اور چار ہزار پانچ سو دو (۲۵۰۲) فتاویٰ پر مشتمل ہے۔ اس مجموعہ کی جمع و ترتیب کا کام مفتی کفایت اللہ کے بیٹے حفیظ الرحمن واصف نے انجام دیا۔ مکتبہ امدادیہ ملتان سے شائع کیا گیا، مفتی کفایت اللہ بن عنایت اللہ شاہ جہانپور (۱۲۹۲ھ/۱۸۷۵ء) میں پیدا ہوئے۔ ابتدائی تعلیم حافظ برکت اللہ اور ”مدرسہ اعزازیہ“ سے حاصل کرنے کے بعد ۱۸۹۳ء میں دارالعلوم دیوبند میں داخل ہوئے اور بائیس (۲۲) سال کی عمر میں (۱۳۱۵ھ/۱۸۹۷ء) دارالعلوم دیوبند سے سندر فراغت حاصل کی (۸۶)۔

تحصیل علم کے بعد ”مدرسہ عین العلم“ شاہ جہانپور سے اپنی تدریسی زندگی کا آغاز کیا، ۱۳۲۰ھ/۱۹۰۲ء میں ”مدرسہ امینیہ دہلی“ میں بحیثیت صدر مدرس اور ناظم مدرسہ ان کی تقرری ہوئی۔ مفتی صاحب ”جمعیۃ علماء ہند“ کے بانی تھے اور بیس سال تک ”جمعیۃ علماء ہند“ کے صدر بھی رہے۔ انگریز حکومت کے خلاف تحریک چلانے کے جرم میں دو دفعہ جیل میں رہے۔ ان کے حالات زندگی، تصنیفی اور ملی خدمات کی تفصیل دیکھئے (۸۷)۔ مفتی صاحب کی وفات (۱۳، ربیع الثانی، ۱۳۷۲ھ، ۲۱ دسمبر ۱۹۵۲ء) دہلی میں ہوئی خواجہ قطب الدین بختیار کا کی رحمہ اللہ کے قریب

تذہیب میں لائی گئی (۸۸)۔

#### منفرد اور امتیازی خصوصیات:

- فتاویٰ کا یہ ایک مکمل مجموعہ ہے اس لئے کہ اس میں زندگی کے تقریباً ہر شعبہ (عقائد، عبادات اور معالات) سے متعلق مفصل و مدلل فتاویٰ موجود ہیں۔ اس مجموعہ میں مفتی صاحب کے تین قسم کے فتاویٰ کو جمع کیا گیا ہے: فتاویٰ کے رجسٹروں، اخبار "الجمعیہ" اور مفتی صاحب کی ذاتی ڈائریکٹ اور مختلف مطبوعہ کتابوں میں سے لئے گئے ہیں (۸۹)۔ اور ہر جلد کے شروع میں مرتب نے فتاویٰ کی تعداد کے ساتھ ساتھ اس امر کی بھی وضاحت کر دی ہے کہ اس جلد میں شامل فتاویٰ کہاں سے اخذ کئے گئے ہیں۔
- فتویٰ نویسی پر ان کے اس انتہا کو بھی اعتماد تھا چنانچہ جب انگریز حکومت کے خلاف ہندوستان میں "ترک موالات" تحریک شروع ہوئی تو اس وقت شیخ المہند مولانا محمود حسن سے فتویٰ طلب کیا، تو شیخ المہند نے اس مسئلہ کے بارے میں فتویٰ دینے کے لئے جن علماء کے نام تجویز کئے تھے ان میں مفتی کفایت اللہ کا نام سر فہرست تھا (۹۰)۔
- ان کے فتاویٰ کی ایک اہم، منفرد اور امتیازی خصوصیت یہ ہے کہ ان کا فتویٰ مختصر مگر مدلل اور استفقاء کی عبارت کے عین مطابق ہوتا ہے، اور فتویٰ کی عبارت اکثر مفتیوں کے فتاویٰ کی طرح زیادہ پیچیدہ اور طویل نہیں ہوتی۔ اور یہی وجہ ہے کہ ان کا فتویٰ نویسی کا انداز نہ صرف عوام میں مقبول ہوا بلکہ بعض مسلم ریاستیں اور سرکاری عدالتیں مسلمانوں کے مذہبی امور خصوصاً نکاح و طلاق کے معاملات میں فتویٰ کے لئے ان سے رجوع کرتی تھیں۔ (۹۱)۔
- مفتی کفایت اللہ کی فتویٰ نویسی کی شہرت کا یہ عالم تھا کہ نہ صرف ہندوستان کے گوشے گوشے سے ان کے پاس استفقاء آتے تھے بلکہ یہ دون ممالک سے بھی لوگ اپنے مسائل کا شرعی حل دریافت کرنے کے لئے ان سے رجوع کرتے تھے (۹۲)۔ اس کے علاوہ اس مجموعہ میں مستقی کا نام، تاریخ اور جگہ کے بارے وضاحت کی گئی ہے جس سے آسانی اندازہ لگایا جاسکتا ہے کہ یہ مسئلہ کس دور میں اور کس جگہ پیش آیا تھا۔
- جلد نمبر ۱، اورے کے آخر میں مرتب کی طرف سے "فرہنگ اصطلاحات" کے عنوان کے تحت فقهہ کے مشکل الفاظ اور اصطلاحات کی مناسب تشریح کر دی گئی ہے جن کا استعمال مفتی صاحب نے اپنے فتاویٰ میں کیا ہے۔
- اگر کوئی استفقاء ایسا آیا جس میں مستقی نے شخصیات کے بارے میں استفسار کیا ہو تو ایسے مسائل کا جواب دیتے ہوئے اصول افتاء کو پیش نظر رکھتے ہوئے شخصیات کے بارے میں فتویٰ دینے سے گریز کرتے ہیں۔ مثلاً ایک سوال کا جواب دیتے ہوئے لکھتے ہیں:

”...دارالعلوم دیوبند کو ایسی باتوں سے محفوظ رکھنا جو اس کی حالت مالیہ و انتظامیہ اور وقار کے لئے مضر ہوں اہل شوری کا فرض ہے اور یہ فیصلہ کرنا کہ فلاں آدمی دارالعلوم کے لئے مضر ہے یا نہیں، یہ بھی اہل شوری کا منصب ہے۔ میں اشخاص کے متعلق اظہار رائے بھی مفتی کے منصب سے خارج سمجھتا ہوں چہ جائیکہ حکمِ شرعی لگاؤ،“ (۹۳)۔ ایک اور جگہ لکھتے ہیں: ”اور شخصی ناموں سے استفتاء کرنا شخصیات کے متعلق جواب دینا آداب استفتاء کے خلاف ہے“ (۹۴)۔

۷- مفتی صاحبؒ کی فتویٰ نویسی کی ایک اور امتیازی خصوصیت یہ ہے کہ انہوں نے بہت سے جدید مسائل کے بارے میں شروع ہی سے ایسے فتاویٰ دیئے جن کے بارے میں دیگر کئی ہمکراں مفتیوں کو فتویٰ دینے میں تامل تھا یا مفتی کفایت اللہ کے فتویٰ کے بر عکس فتویٰ دیا اور بعد میں پھر انہیں مفتیوں یا ان کے جانشینوں نے اپنے سابقہ فتویٰ سے رجوع کرتے ہوئے اسی طرح کافتویٰ دیا جو کہ مفتی کفایت اللہ پہلے دے چکے تھے۔ اس طرح کی بہت سی مثالیں اس مجموعہ کی جلد ۲، ۷، اور ۹ میں دیکھی جاسکتی ہیں بطور نمونہ چند مثالیں دیکھئے (۹۵)۔

نماز، اذان اور خطبہ جمعہ میں لاڈا اسپیکر کے استعمال کے جواز کا فتویٰ۔ پراویڈنٹ فنڈ سے حاصل ہونے والی رقم کے استعمال کے جواز کا فتویٰ۔ پراویڈنٹ فنڈ سے حاصل ہونے والی رقم پر بعداز وصول زکوٰۃ کے وجوب کا فتویٰ۔ کرنی نوٹ سے زکوٰۃ کی ادائیگی اور سونا چاندی کے خریدنے کے جواز کے فتویٰ۔ جائز کاروبار کرنے والی کمپنیوں کے حصہ کی خرید و فروخت کے جواز کا فتویٰ۔ ریڈ یو کے ذریعے آنے والی چاندی کی خبر کے معتبر ہونے کا فتویٰ۔ کتابت و تعلیم نسوان کے جواز کا فتویٰ۔

۸- ایسے فتاویٰ بھی بکثرت موجود ہیں جن کی توثیق ان کے ہمکراں مختلف اکابر اہل افتاء نے کی ہے (۹۶)۔

۹- اس مجموعہ سے سینکڑوں ایسے جدید مسائل کے بارے میں رہنمائی ملتی ہے جن کا ذکر دیگر معاصر فتاویٰ کے مجموعوں میں ہے ہی نہیں یا بہت کم ہے بطور نمونہ چند مثالیں ملاحظہ ہوں (۹۷)۔

ضرورت کے وقت مریض کو انسانی خون دینے کے جواز کا فتویٰ۔ خاکسار تحریک کے بانی عنایت اللہ کے بارے میں تفصیلی بحث۔ ساردا ایکٹ کی مفصل تردید کرتے ہوئے فتویٰ دیا کہ یہ قانون مسلمانوں کے عائلی قوانین میں مذہبی مداخلت ہے۔ ”حقوق مذہبی اور شریعت بل“۔ اگر شوہر کو عمر قید ہو جائے تو یہوی عدالت سے نکاح فتح کر سکتی ہے۔ تفاصیلی نظر،

۱۰- آپ عموماً مختصر فتویٰ دیتے ہیں لیکن ضرورت کے وقت قرآن و سنت کے علاوہ فقہ و فتاویٰ کی کتابوں سے دلائل نقل کر کے مفصل و مدلل فتاویٰ بھی دیتے ہیں، بطور مثال درج ذیل فتاویٰ دیکھئے جاسکتے ہیں (۹۸)۔

”حکم ارتداد بتلفظ الفاظ کفریہ“، مجرہ اور کرامت کے درمیان فرق۔ عاشورہ محرم کی رسومات کی شرعی حیثیت۔ امامت، تعلیم قرآن اور اذان پر اجرت کا مسئلہ۔ رواضش کا خلافاءِ ثالثہ پر سب و شتم وغیرہ کی مذمت۔ ضبط تولید (برجھ کنشروں) کی شرعی حیثیت۔ ولایتی صابون کے استعمال کے بارے میں ایک تحقیقی مقالہ۔ فدیہ صوم وصلوۃ اور مروجہ حیله اسقاط کی تحقیق۔ اختلاف مطاحن اور روئیت ہلal کی تحقیق۔ عورتوں کا نماز باجماعت، جمعہ، عیدین اور مجلس وعظ میں شرکت کرنے کے بارے میں تحقیق۔ ہندو کمال مسجد میں صرف کرنے کی تحقیق۔ مسجد کے اوقاف کی آمدنی کے مصارف کا شرعی طریقہ۔ مفتی محمد شفیع کی کتاب ”مساوات اسلامی کی حقیقت“ پر مفصل تبصرہ۔

۷۔ خیر الفتاویٰ: از خیر محمد بن الہی بخش جالندھری (۱۳۱۳ھ/۱۸۹۵ء-۱۴۰۰ھ/۱۹۷۰ء) و دیگر مفتیان خیر المدارس فتاویٰ کا یہ مجموعہ چھ جلدیں، چار ہزار چوبیس صفحات اور تین ہزار نو سو گیارہ فتاویٰ پر مشتمل ہے۔ ان فتاویٰ کو مفتی محمد انورؒ نے مرتب کیا ہے اور مکتبہ الخیر ملتان سے ۱۹۹۳ء میں شائع کیا گیا۔ اس مجموعہ کو چونکہ مولانا خیر محمد جالندھری کے نام سے منسوب کیا گیا ہے اس لئے صرف ان کے حالات تحریر کئے جاتے ہیں۔

خیر محمد بن الہی بخش جالندھری بمقام عمر والہ ضلع جالندھر (۱۸۹۵ء) میں پیدا ہوئے اور بالترتیب مدرسہ رشیدیہ تکودر، مدرسہ رشیدیہ رائے پور، مدرسہ منع العلوم گاؤٹھی، اور مدرسہ اشاعت العلوم بریلی سے تعلیم حاصل کی۔ ۱۹۲۳ء سے ۱۹۳۱ء تک مختلف مدارس میں تدریسی خدمات انجام دینے کے بعد ۱۹۳۱ء کے دوران ملتان میں ”خیر المدارس“ کے نام سے دارالعلوم کی بنیاد رکھی اور آخر حیات تک اسی ادارہ میں درس و تدریس اور افقاء کی خدمات انجام دیتے رہے۔ آپ وفاق المدارس العربیہ پاکستان کے بانی تھے۔ آپ کی وفات (۲۰ شعبان، ۱۳۹۰ھ/۱۹۷۰ء) ملتان میں ہوئی (۹۹)۔

#### امتیازی و انفرادی خصوصیات:

۱۔ اس مجموعہ کی ایک اہم خصوصیت یہ ہے کہ اس میں شامل فتاویٰ کسی ایک مفتی کے نہیں ہیں بلکہ ”خیر المدارس ملتان“ کے دارالافتاء سے وابستہ مفتیوں کی طرف سے جاری کئے گئے فتاویٰ کو جمع کیا گیا ہے (۱۰۰)۔ چونکہ یہ فتاویٰ کئی مفتیوں کے ہیں (۱۰۱) اس لئے مجموعی طور پر کوئی ایک رائے قائم کرنا مشکل ہے البتہ فتویٰ نویسی کا عمومی انداز تقریباً یکساں ہے کہ ہر فتویٰ مختصر اور مدل بحوالہ ہے۔ عموماً سب سے پہلے سوال کا جواب مختصر اپیش کیا جاتا ہے اس کے بعد دلائل اور فوائد فتاویٰ وغیرہ کی کتابوں سے اقتباسات نقل کئے جاتے ہیں۔

۲۔ یہ مجموعہ تا حال زیر تکمیل ہے ابھی تک اس کی پانچ جلدیں شائع ہوئی ہیں ان میں ایمان و عقائد، سنت و بدعت، قرآن و حدیث، انبیاء وصلحاء، ذکر و دعا، مختلف مسلم فرقوں، تاریخ، طہارہ وصلوۃ اور زکوٰۃ، صوم، الحنج،

النکاح وما یتعلق، کتاب الطلاق، خلع، عدت، نسب، ایلاء، ظہار، فتح نکاح، اولاد کی پرورش، نان و نقہ، قسم کے احکام و مسائل، لقطہ، وقف، احکام المساجد، احکام العید، احکام الجنائز و المقابر، احکام المدارس سے متعلق نہایت ضروری اور اہم مسائل کو جمع کیا گیا ہے۔ اکثر فتاویٰ مختصر مگر مدلل ہیں، زبان سہل و آسان ہے حوالہ جات اور دلائل تفصیل سے ذکر کئے گئے ہیں البتہ حوالہ میں پیش کی گئیں عربی عبارات کا ترجمہ نہیں کیا گیا۔

-۳ فاضل مرتب نے ترتیب و تبویب کی ذمہ داری بخوبی انجام دی ہے۔ ہر فتویٰ کے آخر میں مفتی کا نام اور تاریخ فتویٰ درج کر دی گئی ہے۔

-۴ اس مجموعہ میں ۱۹۸۰ء کے اختتام میں موضوع بحث بننے والے اہم مسئلہ "حکومت پاکستان کا موجودہ نظام زکوٰۃ و عشر آرڈی نیں" سے متعلق مفید تحقیقی مباحث پر شامل ہے۔

اس آرڈننس کی وجہ سے اٹھائے جانے والے سوالات کچھ یوں ہیں:

کیا حکومت بینکوں میں جمع شدہ رقم کو اموال ظاہرہ قرار دے کر زکوٰۃ وصول کر سکتی ہے؟  
بینکوں میں جمع شدہ رقم اموال باطنہ کے زمرے آتی ہے اور حکومت کو جبراً زکوٰۃ وصول کرنے کا حق حاصل نہیں؟  
اس بحث میں مختلف اہل علم کی تحقیقات کو سمجھا کر کے شائع کیا گیا ہے اس تحقیقی بحث میں اس موضوع پر تحقیق کرنے والے اہل علم کیلئے کافی رہنمائی موجود ہے۔

مفتي عبدالستار کا اس تحقیقی بحث (جو کہ ایک سوتیرہ صفحات پر محیط ہے) میں یہ موقف رہا ہے کہ بینکوں میں جمع شدہ رقم اموال باطنہ کے زمرے میں آتی ہے اور حکومت کو جبراً زکوٰۃ وصول کرنے کا حق حاصل نہیں ہے۔ مفتی صاحب نے اپنے موقف کو مدلل و مفصل انداز میں پیش کیا (۱۰۲)۔

-۵ اس مجموعہ کی ایک اہم خصوصیت یہ ہے کہ زکوٰۃ و عشر سے متعلق چند جدید مسائل کے بارے میں تفصیلی رہنمائی ملتی ہے۔ دیگر فتاویٰ کے مجموعوں میں اس نوعیت کے مسائل کے بارے اتنی مفصل رہنمائی نہیں ملتی (۱۰۳)۔

-۶ اس مجموعہ میں شامل چند مفصل اور اہم فتاویٰ اس کی اہمیت کو مزید واضح کرتے ہیں (۱۰۴)۔

مسئلہ حیات النبی کی تحقیق۔ شیعہ اثناعشریہ کے خاص عقائد۔ رسول اللہ کی بناۃ اربعہ کے متعلق اہم تحقیق۔ داڑھی کے بارے میں مودودی ائمہ کی غلط فہمی کا مدلل جواب۔ کیپٹن ڈاکٹر مسعود الدین عثمانی کیاڑی کراچی، ضال مضل ہے۔ بذریعہ فلم قرآن کی تبلیغ توہین قرآن ہے۔ ناخن پاش کی حالت میں وضو کا حکم؟ نماز اور اذان کے لئے لاوڑ اسپکر کے استعمال کا حکم۔ آنکھیں دینے کی وصیت کر جانے کا حکم؟

-۷ "خیر الفتاوی" اور "دارالافتاء خیر المدارس" کی پانچ اہم خصوصیات ملاحظہ ہوں (۱۰۵)۔

۸- امداد الاحکام: از ظفر احمد بن الطیف احمد (۱۸۹۲ء-۱۹۳۹ء) و عبد الکریم بن محمد غوث (۱۸۹۶ء-۱۹۳۹ء)

فتاویٰ کا یہ مجموعہ دو جلدیں، ایک ہزار سات سو چالیس (۴۷۰) صفحات اور دو ہزار ایک سو اکھتر (۲۱۷) فتاویٰ پر مشتمل ہے۔ اس مجموعہ کی جمع ترتیب اور تبویب ابواب کے فرائض مفتی محمد شفیع کی زیر گرانی مفتی محمد رفیع عثمانی اور مولانا محمود اشرف نے انجام دیے، مکتبہ دارالعلوم کراچی سے ۱۹۹۱ء میں شائع کیا گیا۔

مولانا ظفر احمد عثمانی کی پیدائش (۵، اکتوبر، ۱۸۹۲ء) دیوبند میں ہوئی (۱۰۲)۔ ابتدائی کتابیں ”دارالعلوم دیوبند“ اور مولانا اشرف علی تھانوی سے پڑھنے کے بعد مدرسہ ”جامع العلوم“ کانپور، سے ۱۹۰۸ھ/۱۹۰۸ء میں دورہ حدیث سے فارغ ہوئے اس کے بعد مدرسہ ”مظاہر العلوم سہارنپور“ سے بھی کچھ فنون اور حدیث کی کتابیں پڑھیں اور ۱۹۱۰ھ/۱۹۱۰ء میں اسی مدرسہ سے سند فراغت حاصل کی (۱۰۷)۔ آپ نے ۱۹۲۹ھ میں مدرسہ ”مظاہر العلوم“ سے اپنی تدریسی زندگی کا آغاز کیا، مدرسہ ”رشاد العلوم“ گڑھی پختہ اور ”مدرسہ امداد العلوم“ میں بھی تدریسی خدمات انجام دیں، ان کی مشہور تصنیف ”اعلااء السنن“ ہے (۱۰۸)۔ آپ کی وفات (۲۳)، ۱۳۹۲ھ/۱۹۷۲ء، دسمبر، ۷ء) کراچی اور تدفین پاپوش گنگر کے قبرستان میں ہوئی (۱۰۹)۔

مفتی عبد الکریم بن حکیم محمد غوث کی پیدائش ضلع کرناں (انڈیا) کے قصبه ”گھٹھلہ گڈھو“ (۱۵، محرم، ۱۳۱۵ھ/۱۷، جون، ۱۸۹۷ء) میں ہوئی (۱۱۰)۔ قرآن کریم اور ابتدائی تعلیم اپنے قصبه میں حاصل کرنے کے بعد مدرسہ ”مظاہر العلوم سہارنپور“ میں حصول تعلیم کے لئے داخلہ لیا تمام فنون کی تیکمیل اور سند فراغت اسی مدرسہ سے حاصل کی۔ تحصیل علوم سے فراغت کے بعد ضلع میرٹھ کے ایک مدرسہ سے اپنی تدریسی زندگی کا آغاز کیا اس کے بعد مختلف مدرسیں میں تدریسی خدمات انجام دیتے رہے (۱۱۱)۔ تقسیم ہند کے بعد ہجرت کر کے پاکستان آگئے اور ضلع سرگودھا کے قصبه ساہیوال میں سکونت اختیار کر لی۔ ان کی وفات (۹، ربیع، ۲۹، ۱۳۶۸ھ/۱۹۴۹ء) ساہیوال میں ہوئی (۱۱۲)۔

#### انفرادی و امتیازی خصوصیات:

۱- اس مجموعہ میں تین مفتیوں کے فتاویٰ ہیں (۱۱۳) جو کہ محرم ۱۳۳۰ھ/ستمبر، ۱۹۲۱-شوال، ۱۳۵۸ھ/نومبر، ۱۹۳۹ء کے دوران جاری کئے گئے۔ ایک تحقیقی مقدمہ مفتی محمد رفیع عثمانی نے تحریر کیا ہے جس میں فقہ و فتاویٰ کی مبادیات کو خوش اسلوبی سے بیان کیا گیا ہے جو فنہ افتاء کے طلبہ کے لئے رہنمای اصول کا کام دے سکتے ہیں۔

۲- اس مجموعہ میں ایمان، فرق باطلہ، فرق اسلامیہ، اجتہاد و تقلید، علم قفسیر، حدیث، تصوف، سیر و مناقب، طہارۃ، صلوٰۃ، زکوٰۃ و عشر، صوم، حج اور نکاح و طلاق سے متعلق فتاویٰ ہیں۔ اکثر فتاویٰ پر مولانا اشرف علی تھانوی کے

- تعدادیقی دستخط موجود ہیں اور جن پر دستخط نہیں ہیں وہ بھی مولانا تھانوی کے زبانی مشورہ سے لکھے گئے ہیں (۱۱۳)۔
- ۳ - فتاویٰ آسان اور سہل اردو میں تحریر کئے گئے ہیں جن سے عام قاری بھی بآسانی استفادہ کر سکتا ہے۔
- ۴ - ہر فتویٰ کے آخر میں فتویٰ کی تاریخ اور مفتی کا نام درج ہے۔
- ۵ - عمومی مسائل کا جواب دیتے وقت محض فتویٰ دیتے ہیں جس سے صورت مسئلہ کو واضح کر دیتے ہیں جبکہ اہم مسائل کے بارے میں مفصل و مدل فتاویٰ دیتے گئے ہیں۔
- ۶ - دلائل دیتے وقت آیات کریمہ اور احادیث، فقه و فتاویٰ کی کتابوں سے مکمل اور طویل اقتباسات پیش کئے گئے ہیں۔ اس طرز افقاء سے قاری کو متعلقہ مسئلہ کے علاوہ دیگر کئی مسائل کے حل میں بھی مدل سکتی ہے۔
- ۷ - اس مجموعہ میں قرآن کریم، حدیث شریف، تفسیر طبری، فتاویٰ عالمگیری، شامی، ہدایہ، شرح وقایہ، بحر الرائق، طحاوی اور مجموعۃ الفتاویٰ کے حوالے بکثرت موجود ہیں۔ بعض دفعہ فتویٰ تحریر کرنے کے بعد اپنے فتویٰ کی تائید میں درج بالا کتب فتاویٰ سے بھی فتویٰ نقل کر دیتے ہیں۔
- ۸ - فتاویٰ کے اس مجموعہ میں ایسے فتاویٰ بھی بکثرت ملتے ہیں جن میں خالص عالمانہ اور محققانہ انداز میں بحث کی گئی ہے جس میں فریقین کی طرف سے عالمانہ سوالات و جوابات کا تبادلہ خیال کیا گیا ہے۔ اور اس بحث کے ضمن میں کئی فقہی اصول اور جزئیات کا ذکر ملتا ہے جس سے فقه و افقاء کے طلبہ رہنمائی حاصل کر سکتے ہیں۔ اس طرح کے تحقیقی فتاویٰ کو مستقل رسائل کا نام دیا گیا ہے جن کے عنوان پچھا اس طرح ہیں (۱۱۵)۔

☆ ”رسالہ نہایة الادراك فی اقسام الاشراف“۔ ”ازالة الاوهام عن ختم النبیة والرسالة و معنی الوحی والالہام“۔ ”تعظیم العلم و العلسماء و آداب الفتاوی“۔ ”تحقیق معنی آیت، فابعثوا حکماً من اهله و حکماً من اهلها ، الملقب بهدایة الامم فی ولایة الحكم“۔ ”شفاء الاسقام فی احكام الزکام“۔ ”تحقيق حرف ضاد“۔ ”المفاتیح لابواب التراویح بجواب اشتھار التحقیق فی اعداد التراویح“۔ ”القول الحری فی مسئلة السجود و التحری“ (بہشتی زیور کے ایک مسئلہ پر اشکال کا جواب)۔ ”الاحتیاط اللازم فی التصدق علی بنی هاشم“۔ ”رسالہ رفع التشکیک فی دفع الزکوہ بالتملیک“۔ ”بيان الحق و الصواب فی مسئلة الكفاءة بالانساب“۔ ”ازالة الاغلاق من اضافة الطلاق“ طلاق میں عورت کی طرف اضافت کے تحقیق۔ ”فصل فی طلاق الثالث واحکامہ“۔ ”فصل فی الخلع و احکامہ والطلاق علی مال“۔ رسالہ ”غاية المقصود فی نہایة المفقود“ تحقیق مذہب مالک در زوجہ مفقود۔

- ۹ - اس مجموعہ میں ایسے فتاویٰ بھی بکثرت ملتے ہیں جن میں بہشتی زیور (مؤلفہ مولانا اشرف علی تھانوی) کی بعض عبارات اور مسائل پر وارد ہونے والے علمی اعتراضات کے مفصل و مدل جوابات دیتے گئے ہیں اور عبارات

میں جو ظاہری تعارض تھا اس کو رفع کر کے تطبیق دینے کی کوشش کی گئی ہے (۱۱۶)۔

۹- فتاویٰ دارالعلوم دیوبند یعنی امداد امامتین کامل: از محمد شفیع بن محمد یاسین (۱۸۹۷ء-۱۹۷۶ء)

فتاویٰ کا یہ مجموعہ ایک جلد، ایک ہزار چھیساں (۱۰۸۶) صفحات اور نوسوتر (۹۷۰) فتاویٰ پر مشتمل ہے۔ دارالاشراعت، کراچی سے ۱۹۷۶ء میں شائع کیا گیا۔

مفتي محمد شفیع بن محمد یاسین کی ولادت دیوبند میں (۱۳۱۳ھ/۱۸۹۷ء) ہوئی (۱۱۱)۔ ان کی تعلیم و تربیت دارالعلوم دیوبند ہی میں ہوئی اور ۲۲ سال کی عمر میں دارالعلوم دیوبند سے (۱۳۳۶ھ/۱۹۱۸ء) فارغ التحصیل ہوئے۔ تحصیل علم کے بعد دارالعلوم دیوبند ہی سے اپنی تدریسی زندگی کا آغاز کیا اور ۱۳۵۰ھ/۱۹۳۲ء میں دارالعلوم دیوبند کے مفتی مقرر ہوئے۔ مفتی صاحب نے مسلسل ستائیں سال تک دارالعلوم دیوبند میں درس و تدریس اور افتاء کی خدمات انجام دیں۔ تقسیم ہند کے بعد ۱۳۶۸ھ/۱۹۴۹ء میں ہجرت کر کے پاکستان آگئے اور کراچی میں قیام پذیر ہوئے۔ پاکستان کی دستور ساز اسمبلی کے بورڈ آف تعلیمات اسلامی کے رکن کی حیثیت سے اسلامی دستور کی ترتیب میں مدد دی۔ شوال، ۱۳۷۱ھ/ جون، ۱۹۵۲ء میں ”جامعہ دارالعلوم کراچی“ کے نام سے ایک دینی ادارہ قائم کیا یہ ادارہ پاکستان میں علوم اسلامیہ کا سب سے بڑا مرکز شمار ہوتا ہے۔

مفتي محمد شفیع صاحبؒ کا شمار کثیر اتصانیف مصنفوں میں ہوتا ہے صرف فقہ میں ان کی تصانیف کی تعداد پچانوے شمار کی گئی ہے، ”تفسیر معارف القرآن“ ان کی مشہور تصنیف ہے جو کہ آٹھ ہجیم جلدیں، پانچ ہزار چھ سو باسٹھ (۵۶۶۲) صفحات پر محیط ہے۔ مفتی صاحب کی درس و تدریس، تصنیف و تحقیق، فتویٰ نوی اور سیاسی و ملی خدمات کی تفصیل ملاحظہ ہو (۱۱۸)۔ آپ کی وفات (۹ اکتوبر ۱۹۷۶ء، ۱۳۹۶ھ/۱۹۵۰ء کی درمیانی شب) کراچی میں اور تدفین دارالعلوم کراچی کے قبرستان میں ہوئی (۱۱۹)۔

#### امتیازی خصوصیات:

- ۱- عقائد، عبادات اور معاملات وغیرہ جملہ مسائل زندگی کے بارے میں تفصیلی فتاویٰ ہیں۔
- ۲- جدید مسائل کے بارے میں رہنمائی ملتی ہے جن میں سے چیدہ چیدہ مسائل کچھ اس طرح ہیں (۱۲۰)؛ پروایٹ فنڈ اور اس سے حاصل شدہ رقم پر زکوٰۃ کے حکم۔ رویت ہلال کی خبر کن ثراٹ کے ساتھ معتبر ہے۔ بذریعہ ہوائی جہاز رویت ہلال کا حکم۔ روزہ میں انجکشن کا حکم۔ حق تصنیف (Royalty) وغیرہ کو رجڑڑ کرنا اور اس کی خرید و فروخت کا مسئلہ۔ خود روگھاں کی بیچ۔ بیانہ کی رقم ضبط کرنا۔ کوئین کی تجارت کرنا۔ سرکاری بینکوں سے سود لینے کا حکم۔ دارلحرب میں غیر مسلموں سے سود لینا۔ مدرسہ کی تنخوا ہوں میں تخفیف کس شرط سے جائز

ہے؟۔ مدرسین کا فارغ اوقات میں دوسری ملازمت کرنا۔ ووٹ کی شرعی حیثیت۔ مالی جرمانہ۔ مانع حمل دواوں کا استعمال۔ ڈاکٹر اور حکیم کی فیس۔ وارث کو عاق قرنا۔

۳۔ اس مجموعہ میں مفتی محمد شفیع صاحب کے ان فتاویٰ کوشائی کیا گیا ہے جو انہوں نے ۱۹۳۰ء-۱۹۳۳ء کے دوران دارالعلوم دیوبند کے صدر مفتی کی حیثیت سے تحریر کئے تھے۔ پہلی بار ان فتووں کو دارالاشاعت دیوبند سے شائع کرایا گیا تھا لیکن ابواب اور عنوانات کی مناسبت تقسیم نہ ہونے کے باعث قارئین کے لئے استفادہ دشوار تھا۔ دوسری بار ان فتووں کو فقہی طرز پر جدید ترتیب و تبویب، نئی اصلاحات اور تراجم و اضافہ جات کے ساتھ دارالاشاعت کر اپنی سے شائع کیا گیا۔ ترتیب جدید کا کام مفتی محمد رفیع عثمانی نے مفتی محمد عاشق الہی اور مولانا محمد اشfaq کی معاونت سے انجام دیا (۱۲۱)۔

۴۔ اس مجموعہ کے شروع میں ایمان و عقائد اور سنت و بدعتات پر مفید اور علمی فتاویٰ ہیں، حلال و حرام اور متفرقات کے ابواب میں رسومات و بدعتات اور دیگر امور زندگی سے متعلق فتاویٰ کی ایک طویل فہرست ہے۔

۵۔ جن فتاویٰ سے مفتی صاحب نے رجوع کر لیا تھا ان کو اس مجموعہ کے آخر میں ”اختیار الصواب فی مختلف الابواب“ کے عنوان کے تحت درج کیا گیا ہے۔ مفتی صاحب“ کے اکثر فتاویٰ مختصر ہیں، زبان نہایت آسان اور عام فہم استعمال کرتے ہیں جس سے ایک عام قاری بھی بآسانی استفادہ کر سکتا ہے۔ عام طور پر فتاویٰ میں حوالہ نقل کرتے ہیں جبکہ خصوصی اہمیت کے جوابات مفصل و مدل اور محققانہ انداز میں دیئے گئے ہیں (۱۲۲)۔

### خلاصہ الجھث:

علمائے دیوبند نے بلاشبہ فتاویٰ کے ذریعہ عقائد، عبادات، معاملات، اخلاق، تعلیم و تزکیہ، سیاست، تصنیف و تالیف، مناظرہ، صحافت، خطابت، تذکیر، تبلیغ، حکمت، معاشی، معاشرتی اور دیگر انفرادی و اجتماعی پیش آمدہ مسائل میں ملت مسلمہ کی بھرپور رہنمائی کی۔ ان فتاویٰ سے نہ صرف تعلیم و تربیت کی ہی رہنمائی ملتی ہے بلکہ ایک مستقل دعوت فکر بھی ہیں۔ یہ تحقیقی فتاویٰ اپنے تنوع، تحقیق اور معلومات کے اعتبار سے بلند پایہ ہیں، اردو زبان میں علمی، ادبی، تحقیقی اور تاریخی مضامین پر مشتمل ہیں۔ ان فتاویٰ کا اولین مقصد بہترین اور جدید اسلوب نگارش کے ذریعہ نئی نسل تک اسلام کا پیغام پہچانا اور اسلامی اقدار کے فروغ میں حصہ لینا ہے۔

زیر نظر مقالہ میں ضخامت سے بچنے کی وجہ سے اکابر علمائے دیوبند کی صرف نونتجب کتب فتاویٰ کا تعارف انتہائی اختصار کے ساتھ ترتیب زمانی کے لحاظ سے پیش کیا گیا ہے۔ اگرچہ کثیر تعداد میں ایسی کئی کتب فتاویٰ موجود ہیں جن پر تحقیقی مقالہ جات لکھے جانے کی ضرورت ہے۔ اکثر کتب فتاویٰ ایسی ہیں جو علمی و تحقیقی نکات، اہم مباحث

اور خمامت کی کیجئے سے امتیازی حیثیت رکھتی ہیں۔ پی اتنچ ڈی سٹھ کے مقالہ جات لکھنے سے بھی صحیح معنوں میں ان کا حق ادا نہیں ہو سکتا۔ اللہ تعالیٰ اس کاوش کو قبولیت و مقبولت عطا فرمائے آمین۔

## حوالہ جات و حوالہ

- (۱) الانفال : ۲۲ -
- (۲) المائدۃ : ۳ -
- (۳) البقرۃ : ۱۸۵ -
- (۴) المائدۃ : ۲، الحج : ۷۸ -
- (۵) آل عمران: ۱۶۲، الاحزاب : ۲۱ -
- (۶) النور: ۲۱ -
- (۷) فقه: فقه کا لفظ لغت میں کسی چیز کے جانے، سمجھنے کے معنی میں استعمال ہوتا ہے۔ بعد میں اس کا استعمال خاص علم دین کے فہم میں ہونے لگا، یعنی فقہ کا اطلاق اُن احکام و قوانین پر ہونے لگا جن کو فقهاء نے قرآن سنت کے مقرر کردہ اصول اور مبادی احکام سے مرتبط کیا ہے۔ ابن مظہر، ابو الفضل جمال الدین محمد بن مکرم، ا لافریقی المصری، لسان العرب، ۱۵: ۳۵۰، (نشر الادب الجوزہ، قم، ۱۹۸۵ء)
- (۸) قرآن کریم میں بھی یہی مفہوم مراد لیا گیا ہے: الاغام: ۲۵، ۲۵: ۲۵، ۳۳: ۲۵ (۳) طہ: ۲۸۔ حدیث شریف میں ہے ”مَنْ يُرِدُ اللَّهُ بِهِ خَيْرًا يُفْقِهُ فِي الدِّين“ اللہ جس سے خیر کا ارادہ کرتا ہے اسکو دین کا فہم عطا کر دیتا ہے، بخاری، ابو عبد اللہ محمد بن اسما عیل، صحیح البخاری ۱۶: ۱، (قدیمی کتب خانہ کراچی)، ابو حسین مسلم بن الحجاج، صحیح مسلم، ۱۸: ۲، ۱۹: ۳، ۲۳: ۱، ۱۵۲۳: ۱، (دارالكتب العلمية، بیروت سن ندارد)
- (۹) المائدۃ: ۳ -
- (۱۰) ایمنی، محمد تقی، فقہ اسلامی کا تاریخی پس منظر، ص: ۳۰، (تدیکی کتب خانہ آرام باع غ کراچی، ۱۹۹۱ء)
- (۱۱) ابن قیم الجوزیہ، اعلام المؤقین عن رب العالمین، ۱: ۱۵، ۱۳: ۱، (مکتبۃ نزار مصطفیٰ الباز، مکتبۃ المکرمة، ۱۹۹۶ء)
- (۱۲) بخاری، محمد اکبر شاہ، اکابر علماء دیوبند، ص: ۲۱، ادارہ اسلامیات لاہور، سن ندارد۔
- (۱۳) عبدالحی الحسنی، نزہۃ الخواطر، ۸: ۱۶۳ -؛ رضوی، سید محجوب، تاریخ دارالعلوم دیوبند، ۱: ۱۲۲ -۔
- (۱۴) رضوی، سید محجوب، تاریخ دارالعلوم دیوبند، ۱: ۲۲ -۔

- 
- (۱۴) عبدالجی الحسنی، نزہۃ الخواطر، ۸:۸، عبدالرشید ارشد، میں بڑے مسلمان، ص: ۱۳۷۔
- (۱۵) عبدالجی الحسنی، نزہۃ الخواطر، ۸:۸، بخاری، محمد اکبر شاہ، اکابر علماء دیوبند، ص: ۲۱۔
- (۱۶) رضوی، سید محبوب، تاریخ دارالعلوم دیوبند، ۱: ۲۷۔
- (۱۷) عبدالجی الحسنی، نزہۃ الخواطر، ۸:۸،
- (۱۸) میرٹھی، محمد عاشق الہی، تذکرۃ الرشید، ۱: ۷-۸، ادارہ اسلامیات، لاہور، ۱۹۸۲ء۔
- (۱۹) میرٹھی، محمد عاشق الہی، تذکرۃ الرشید، ۱: ۲۷۔
- (۲۰) ”ہر کہ وہ“: ہر چھوٹا بڑا، ہر اعلیٰ ادنیٰ، یہ لفظ کہتر و مہتر کا مخفف ہے۔ دیکھئے، فیروز الدین، فیروز اللغات، ص: ۱۳۳۔
- (۲۱) شیخ محمد اکرم، موج کوثر، ص: ۱۹۸۔
- (۲۲) میرٹھی، محمد عاشق الہی، تذکرۃ الرشید، ۲: ۱۵۳-۱۶۰۔
- (۲۳) عبدالجی الحسنی، نزہۃ الخواطر، ۸:۸، ۱۶۲۔
- (۲۴) میرٹھی، محمد عاشق الہی، تذکرۃ الرشید، ۲: ۲۳۰۔ عبدالجی الحسنی، نزہۃ الخواطر، ۸:۸، ۱۶۷۔
- (۲۵) فتاویٰ رشیدیہ، ص: ۳۔
- (۲۶) درج ذیل مقامات پر بطور نمونہ چند مثالیں پیش خدمت ہیں دیکھئے، فتاویٰ رشیدیہ، صفحات: ۸۵، ۲۳۵، ۲۵۱، ۳۶۲، ۲۹۶، ۲۵۱۔
- (۲۷) ایضاً، ص: ۲۹۶۔
- (۲۸) ایضاً، ص: ۳۱۹۔
- (۲۹) ایضاً، ص: ۳۔
- (۳۰) ایضاً، ص: ۳۹۱۔
- (۳۱) ایضاً، ص: ۵۳۷۔
- (۳۲) مثلاً مروجہ محافل میلاد کی شرعی حیثیت کے بارے میں دیے گئے فتویٰ پر بچپن (۵۵) مفتیوں کی تصدیقات ہیں، دیکھئے فتاویٰ رشیدیہ، صفحات: ۲۳۲-۲۲۲۔ اسی طرح ”کتاب آذربجندی سے فاتحہ کا ثبوت“ کے رد میں دیے گئے فتویٰ پر بتیں، (۳۲) مفتیوں کی تصدیقات موجود ہیں، دیکھئے فتاویٰ رشیدیہ، صفحات: ۱۳۳-۱۳۲، اسی طرح قبر کے طواف کی حرمت کے بارے میں دیے فتویٰ پر ستائیں (۲۷) مفتیوں کی تصدیقات موجود ہیں، دیکھئے ص: ۱۲۵، مزید اسی طرح کی مثالیں ملاحظہ ہوں، صفحات: ۱۲۰، ۱۲۹، ۱۲۶، ۱۲۷، ۱۸۷، ۲۳۳، ۲۳۲، ۲۲۳، ۳۲۰۔
- (۳۳) فتاویٰ رشیدیہ، صفحات: ۳۲، ۳۲، ۳۳۲، ۳۲۶، ۳۸۳، ۳۷۶، ۳۸۸، ۳۸۸، ۵۳۵، ۵۳۲، ۳۹۱، ۵۳۵، ۵۲۶، ۵۷۹، ۵۵۰، ۵۶۰، ۵۶۱۔
- (۳۴) فتاویٰ رشیدیہ، صفحات: ۵۶-۵۳، ۷، ۱۰۱، ۱۱۸-۱۲۲، ۲۲۲-۲۳۲، ۳۰۸-۳۰۷، ۳۰۸، ۳۷۶-۳۵۲، ۳۱۸-۳۰۶، ۳۷۶-۳۵۲۔



(۵۴) عزیز الفتاوی، صفحات ۲-۷۔

(۵۵) ایضاً، صفحات ۲-۳۔

(۵۶) یہاں یہ وضاحت کرنا بھی ضروری ہے کہ ”فتاویٰ دارالعلوم دیوبند“ کے نام سے فتاویٰ کے تین مجموعے دستیاب ہیں ایک ”فتاویٰ دارالعلوم دیوبند یعنی“ ”عزیز الفتاوی“، دوسرا ”فتاویٰ دارالعلوم دیوبند مکمل و مدلل“ اور تیسرا ”فتاویٰ دارالعلوم دیوبند یعنی امداد المفتین کامل“ کے نام سے۔ پہلے دونوں مجموعے مفتی عزیز الرحمن صاحب کے فتاویٰ پر مشتمل ہیں جبکہ تیسرا مجموعہ مفتی محمد شفیع صاحب کے فتاویٰ ہیں، تینوں مجموعوں کا تعارف الگ الگ پیش کیا گیا ہے۔

(۵۷) اس مجموعہ مفتی عزیز الرحمن کے ان فتاویٰ کو شامل کیا گیا ہے جو انہوں نے دارالعلوم دیوبند کے صدر مفتی کی حیثیت سے (ذیقعدہ ۱۳۲۹ھ / ستمبر ۱۹۱۱ء - ربج ۱۳۲۶ھ / ۱۹۲۸ء) کے دوران جاری کئے جن تعداد سنتیس ہزار چھ سو اکٹھ (۳۷۵۶۱) ہے ان میں سے مکرات کو حذف کر کے ۸۸۷ فتاویٰ کو اس مجموعہ میں شامل کیا گیا۔ چونکہ شروع دارالعلوم دیوبند کے دارالافتاء میں رجسٹر پر فتاویٰ کا باقاعدہ انداز نہیں ہوتا تھا۔ یہی وجہ ہے کہ صاحب کے قلم سے کتنے فتاویٰ صادر ہوئے۔ مقدمہ فتاویٰ دارالعلوم دیوبند، ۱: ۳۳، ۱: ۹۳۔

فتاویٰ دارالعلوم دیوبند مکمل و مدلل، ۱: ۹۲، اور ۱: ۱۲۔

(۵۹) مفتی عزیز الرحمن کے طرزِ افتاء کے بارے مزید تفصیل دیکھئے، فتاویٰ دارالعلوم دیوبند، ۱: ۳۹-۴۶۔

(۶۰) فتاویٰ دارالعلوم دیوبند، ۱: ۳۷۔

(۶۱) ایضاً، ۵: ۱۱۰۔

(۶۲) فتاویٰ دارالعلوم دیوبند، (۱) ۱: ۲۷، (۲) ۱: ۲۰۸، (۳) ۱: ۲۰۷، (۴) ۱: ۲۰۸، (۵) ۱: ۲۵۸، (۶) ۱: ۲۳۵، (۷) ۱: ۲۳۵، (۸) ۱: ۲۰۶، (۹) ۱: ۱۰۶، (۱۰) ۱: ۱۳۲، (۱۱) ۱: ۱۵۰، (۱۲) ۱: ۲۶۸-۱۵۸، (۱۳) ۱: ۲۲۷، (۱۴) ۱: ۲۵۳، (۱۵) ۱: ۲۰۹، (۱۶) ۱: ۱۴۰، (۱۷) ۱: ۲۲۲، (۱۸) ۱: ۲۲۳، (۱۹) ۱: ۳۵۶، (۲۰) ۱: ۲۹۵، (۲۱) ۱: ۲۹۲، (۲۲) ۱: ۳۰۰، (۲۳) ۱: ۳۲۰، (۲۴) ۱: ۳۲۹، (۲۵) ۱: ۳۸۱، (۲۶) ۱: ۳۰۸، (۲۷) ۱: ۳۰۷، (۲۸) ۱: ۵۲۲۔

(۶۳) امداد الفتاوی، ۱: ۳۔

(۶۴) مقدمہ امداد الفتاوی، ۱: ۱۳-۱۸۔

(۶۵) عبدالحی الحسنی، نزہۃ الخواطر، ۸: ۲۵۔ رضوی، سید محبوب، تاریخ دارالعلوم دیوبند، ۲: ۵۱۔

(۶۶) عبدالحی، نزہۃ الخواطر، ۸: ۲۵۔

(۶۷) بخاری، محمد اکبر شاہ، اکابر علماء دیوبند، ص: ۳۳۔

(۶۸) رضوی، سید محبوب، تاریخ دارالعلوم دیوبند، ۲: ۵۲۔

- 
- (۶۹) عبدالحی، نزہۃ الخواطر، ۸: ۲۷۔
- (۷۰) بخاری، محمد اکبر شاہ، اکابر علماء دیوبند، ص: ۳۰۔
- (۷۱) مقدمہ امداد الفتاویٰ، ۱: ۱۳۔
- (۷۲) رضوی، سید محبوب، تاریخ دارالعلوم دیوبند، ۲: ۵۳۔
- (۷۳) امداد الفتاویٰ، ۳: ۱۲۰۔
- (۷۴) مثلاً حکومت کی ناجائز ملازمت اختیار کرنے کے بارے میں فتویٰ تحریر کرنے کے بعد لکھتے ہیں: ”یہ مسئلہ کسی نقل جزی سے نہیں لکھا، استدلال سے لکھا ہے جس پر مجھ کو اعتماد نہیں، اس لئے مناسب بلکہ واجب ہے کہ دوسرے علماء محققین سے بھی اطمینان کر لیا جاوے اور پھر بھی عمل کرتے وقت امام مالکؓ کے ارشاد ”نفع و نستغفر“ کو معمول رکھیں“۔ امداد الفتاویٰ، ۳: ۳۰۹۔
- (۷۵) امداد الفتاویٰ، ۲: ۲۸۔
- (۷۶) امداد الفتاویٰ، ۱: ۳۹۵۔
- (۷۷) امداد الفتاویٰ، ۱: ۳۲۰-۳۲۱۔
- (۷۸) امداد الفتاویٰ، ۱: ۳۲۰-۳۲۱۔
- (۷۹) امداد الفتاویٰ، ۲: ۳۲۱-۳۲۶۔ نیز دیکھئے: امدادالاکام، ۲: ۲۹۹-۲۵۸۔
- (۸۰) ایضاً، ۱: ۹۱، سوال نمبر، ۱۳۹، سوال نمبر، ۱۲۲: ۱، سوال نمبر، ۱۲۲: ۱، سوال نمبر، ۵۲۳: ۱، سوال نمبر، ۵۲۵: ۱، سوال نمبر، ۵۲۹: ۲، سوال نمبر، ۵۲۹: ۲۔
- (۸۱) ایضاً، ۱: ۹۷، سوال نمبر، ۱۲۱: ۱، سوال نمبر، ۳۵۹: ۱، سوال نمبر، ۳۹۸: ۱، سوال نمبر، ۴۵۸: ۱، سوال نمبر، ۳۹۹: ۱، سوال نمبر، ۲۲۱: ۲، سوال نمبر، ۲۲۲: ۲، سوال نمبر، ۲۲۳: ۲، سوال نمبر، ۳۷۵: ۱، سوال نمبر، ۵۸۰: ۱، سوال نمبر، ۵۸۵: ۱، سوال نمبر، ۳۷۵: ۲، سوال نمبر، ۳۳۸: ۲، سوال نمبر، ۲۰۶: ۲، سوال نمبر، ۲۵۳: ۲، سوال نمبر، ۳۹۲: ۲، سوال نمبر، ۳۹۲: ۲، سوال نمبر، ۵۲۶۔
- (۸۲) ایضاً، ۱: ۳۳۲، سوال نمبر، ۳۳۰: ۳، سوال نمبر، ۲۰۱: ۱، سوال نمبر، ۳۲۹: ۲، سوال نمبر، ۳۱۰۔
- (۸۳) ایضاً، ۲: ۳۳۳، سوال نمبر، ۲۷۲۔
- (۸۴) بطور نمونہ چند مثالیں ملاحظہ ہوں: سوال نمبر، ۳۲۲، جلد اول، صفحات: ۳۵۰-۳۲۹، مفتی رشید احمد لدھیانوی نے مولانا تھانوی کے تسامح کا ذکر کیا۔ سوال نمبر، ۳۲۵، جلد اول، صفحات: ۳۵۵-۳۵۲، مفتی محمد تقی عثمانی کی ایک تفصیلی تحقیق موجود ہے جس کی قدریق مفتی محمد شفیع اور مفتی رشید احمد نے بھی کی ہے۔ جلد اول، ص: ۲۰۳ کے حاشیہ پر ٹشوپپر سے استجا کرنے کے جواز کا فتویٰ موجود ہے جو مفتی محمد شفیع نے دیا ہے، جبکہ سوال نمبر، ۱۳۷، جلد اول، صفحات: ۸۷-۸۸ پر مولانا تھانوی نے ٹشوپپر سے استجا کرنے کے بارے میں مکروہ تحریکی کا فتویٰ دیا۔ جلد اول، صفحات: ۲۰۵-۲۰۸ پر ”ضمیمه امداد الفتاویٰ بابت مسئلہ مکبر الصوت“ کے عنوان کے تحت مفتی محمد شفیع نے نماز اور عوظ وغیرہ میں لا ڈا اسپیکر کے استعمال کے جواز کا فتویٰ دیا ہے جب کہ مولانا اشرف علی تھانویؒ کی

سوال نمبر ۲۳، ۲۷، ۲۸، ۲۹، ۳۰ میں ایک مفصل اور تحقیقی بحث موجود ہے جس میں ثابت کیا گیا کہ نماز اور عظم وغیرہ میں لاوڈ اپسیکر کا استعمال جائز نہیں

(۸۵) بطور مثال چند فتاویٰ کا حوالہ پیش خدمت ہے: ”رسالہ ضم شار دالا بل فی ذم شار دابل“ اس فتویٰ میں ثابت کیا گیا ہے کہ شریعت اسلامیہ کی رو سے نابالغ لڑکے اور لڑکی دونوں کا نکاح کرنا شرعاً درست اور جائز ہے۔ اور اس کے خلاف حکومت کا قانون مداخلت فی الدین ہے۔ دیکھئے ۲۲۵:۲-۲۲۰۔

”رسالہ رَافِعُ الصَّنَكْ عَنْ مَنَافِعِ الْبَنَكْ“ اس فتویٰ میں سیونگ بینک، بنگال اور لندن بینک جیکی شاخیں اس دور میں پورے ہندوستان میں پھیلی ہوئی تھیں ان میں روپیہ داخل کر کے سود لینے کی حرمت کو مفصل و مدلل انداز میں ثابت کیا گیا۔ دیکھئے ۱۵۵:۳-۱۶۰۔

”کشف الدُّجَى عن وَجْهِ الرَّبِّوَا“ ایک سوچبیس صفحات پر مشتمل اس تفصیلی فتویٰ میں دلائل اور قواعد کی روشنی سود کی مروجہ مختلف صورتوں کی حرمت بیان کی گئی۔ دیکھئے ۳۰۲-۳۷۹:۳۔

”رسالہ الاعتصام بحبل شعائر الاسلام“ اس فتویٰ میں ثابت کیا گیا ہے کہ محض ہندوؤں کو خوش کرنے کے لئے یا ان سے اتفاق پیدا کرنے کے لئے گائے کے ذیبح کو موقف کرنا ہرگز جائز نہیں۔ دیکھئے، ۵۷۶:۳-۵۹۶۔

مزید چند تفصیلی فتاویٰ درج ذیل مقامات پر دیکھے جاسکتے ہیں۔ ۱۔ رسالہ دربارہ دعا بعد اصلوۃ، ۱:۵۵۹-۵۷۹، ”رسالہ کلمة الصوم فی حکم الصوم“ ۱۱۲:۲، ۱۲۲:۲، شراط جواز تعلیم ترجمۃ قرآن مجید، ۳:۷-۸۵۔ جلد ۲ صفحات ۲۸۲-۲۸۳ میں بارہ مفصل فتاویٰ ملاحظہ ہوں۔ ۲۔ ”رسالہ جزل الكلام فی عزل الامام“ ۱۱۰:۵-۱۲۲۔

(۸۶) عبدالحی الحسنسی، نزہۃ الخواطر، ۸:۳۹۸۔؛ بخاری، محمد اکبر شاہ، اکابر علماء دیوبند، ص: ۱۱۶۔

(۸۷) ارشد، عبدالرشید، بیس بڑے مسلمان، صفحات: ۳۱۵-۳۵۸، مکتبہ رشیدیہ، شاہراہ پاکستان لاہور، ۱۹۹۶ء۔

(۸۸) عبدالحی الحسنسی، نزہۃ الخواطر، ۸:۳۰۳۔

(۸۹) کفایت المفتی، ۱:۸-۱۲۔

(۹۰) ارشد، عبدالرشید، بیس بڑے مسلمان، ص: ۲۲۳۔

(۹۱) اس طرح کی سینکڑوں مثالیں جا بجا دیکھی جاسکتی ہیں بطور نمونہ چند مثالیں ملاحظہ ہوں:

”استفتائے وزارت جلیلہ معارف افغانستان“ آٹھ دفعات پر مشتمل مفصل استفتاء افغانستان کی حکومت کی طرف سے (۱۴، جمادی الاولی، ۱۳۲۳ھ/۱۱، دسمبر، ۱۹۲۲ء) مفتی صاحب کے پاس آیا تھا جس میں عورتوں کی تعلیم جدید وغیرہ سے متعلق سوالات پوچھے گئے تھے، مفتی صاحب نے تمام سوالات کے جوابات تحقیقی انداز میں دیے ۲۵:۲-۲۰۔

”استفتاء از جانب چودھری عبدالعزیز صاحب ممبر اسمبلی ریاست کپور تھلہ“ یہ استفتاء (کیم اپریل، ۱۹۳۰ء)



کے علاوہ مفتی محمد صدیق، مفتی محمد احْمَق، مفتی اصغر علی اور دیگر جامعہ خیرالمدارس کے علماء کے فتاویٰ بھی اس مجموعہ میں شامل ہیں۔

- (۱۱۸) امداد امقتین، ص: ۳۸-۹۷، رضوی، سید مجتب، تاریخ دارالعلوم دیوبند، ۲: ۱۳۰-۱۳۱، ۱۳۱-۱۳۲،

(۱۱۹) بخاری، محمد اکبر شاہ، اکابر علماء دیوبند، ص: ۱۹۷-۔

(۱۲۰) امداد امقتین، صفحات: ۳۶۸، ۳۷۷، ۳۷۸، ۳۷۹، ۸۰۳، ۸۳۲، ۸۴۳، ۸۵۱، ۸۴۹، ۸۰۴، ۸۴۵، ۸۲۷، ۸۲۲، ۸۴۶-۔

(۱۲۱) امداد امقتین، صفحات: ۲۶، ۸۰-۱۰۰، ماہنامہ البلاغ، کراچی، ۳۳۵-۳۳۷-۔

(۱۲۲) مفتی صاحب کے فتویٰ نویسی میں خصوصی انداز و ذوق کی تفصیل دیکھئے، ماہنامہ البلاغ، کراچی، ۳۲۸-۳۲۷، ۲۹۰، ۲۳۷-۹۷، ۱۳۸-۹۹، ۵۲-۳۲۱، ۱-۳۲۱-۔

